Заснаваная ў 1906. 


ПЕРШАЯ БЕЛАРУСКАЯ ГАЗЭТА 


Палахлівыя 
пераможцы 


Беларускія 
спартоўцы крыху 
пабойваюцца 
кантактаў 

з аўстралійскай 
беларускай дыяспарай 


У Аўстраліі пабольшала бела- 
русаў. Часова. вядома. Афіцыйная 
прэса дае ўяўленьне пра тое, як 
складаюцца адносіны беларускай 
дэлегацыі з прадстаўнікамі іншых 
дэлегацыяў, мытнікамі, абслугай 
Алімпійскай вёскі і нават зь 
мясцовымі кенгуру. А што наконт 
дачыненьняў з тамтэйшымі 
беларусамі”? 

Вячаслаў Елькановіч, кіраўнік 
Беларускае службы Аўстралійс- 
кага радыё, кажа, што пасьпеў 
ужо сустрэцца зь некалькімі 
нашымі спартоўцамі ды адным з 
трэнэраў. У яго склалася ўра- 
жаньне, што тыя ня вельмі ахво- 
чыя да размоваў. асьцярож- 
нічаюць, крыху пабойваюцца. Не- 
бясьпечна, відаць, “засьвяціцца” 
дзе-небудзь у незалежнай газэце. 
Спартовец, кажуць, галежыць ад 
чыноўніка ня менш, чым ад сілы 
сваіх цягліцаў. Зробіш памылковы 
крок, можаш пазбавіцца ня толькі 
таннай кватэры ў менскім 
алімпійскім комплексе, але й 
пуцёўкі на наступную Алімпіяду. 
Афіцыйныя асобы пазьбягаюць 
кантактаў з дыяспарай. Зрэшты, 
гэтага ад іх ніхто не патрабуе - 
аўстралійскія беларусы вырашылі 


ня мець ніякіх афіцыйных сустрэ- 
чаў з чыноўнікамі ад беларускага 
НАК у знак пратэсту супраць па- 
літыкі таго, хто гэты камітэт узна- 
чальвае. А вось да спартоўцаў 
стаўленьне цудоўнае, усе ім зы- 
чаць перамогі. 

Што да акцыяў пратэсту, дык іх 
папросту ня будзе. Мала ад іх 
карысьці, вырашылі аўстралійскія 
беларусы. 

А вось аўстралійскія абарыгены 
вырашылі сабраць мітынг. Яны 
лічаць, што аўстралійскія ўлады 
карыстаюцца Алімпіядай, каб па- 
хаваць памяць пра некалькі ста- 
годзьдзяў гвалту і забойстваў, 
якія пачаліся ў 1788 годзе пасьля 
прыбыцьця першых белых пася- 
ленцаў. 

Аўстралійскія ўлады дарма 
баяліся, што магутныя пратэсты 
могуць папсаваць цырымонію ад- 
крыцьця. Дэманстрацыя атрыма- 
лася ня вельмі ўражальная. Каля 
дзьвюх сотняў абарыгенаў ды іх 
белых прыхільнікаў з плякатамі 
“Сорам, сорам Аўстраліі” 
прайшліся па Сыднэі ды ціха па- 
даліся кожны па сваіх справах. 

Абарыгенаў у Аўстраліі заста- 
лося няшмат - каля 400 тысячаў, 
прыкладна 2,196 19-мільённага 
насельніцтва краіны-кантынэнту. 
І ўсё-ткі алімпійскі агонь запаліла 
сапраўдная абарыгенка - атлетка 
Кэці Фрымэн, чэмпіёнка сьвету ў 
бегу на 400 мэтраў. Шэсьць гадоў 
таму на спаборніцтвах у Канадзе 
яна пранесла абасыгенскі п“ьЦЯгГ, 


робячы «інальны пераможны 
круг на стадыене. Шышкі вялікага 
спорту был вельмі незадаволе- 
ныя Відаць, Кэці Фрымэн, якая не 
збаялася тады крытыкі белых 


расістаў, можна назваць першай 
зь пераможцаў Алімпіяды-2000. 
Пажадаем таго ж і нашым спар- 
тоўцам. 


Алесь Кудрыцкі 











ным... 


памрэ ў Парыжы. 


ПАМЁР ЕЖЫ ГЕДРОЙЦ 


14 верасьня на 95-м годзе жыцьця памёр рэдактар 
польскага часопіса “Киіішга”, што выдаваўся ў Парыжы 


Калі я пачуў пра сьмерць Гедрой- 
ца, мне адразу падумалася: разам 
зь ім адышла цэлая эпоха. Думка 
была не мая, яна відавочна заляце- 
ла звонку, з той прасторы, дзе 
людзі ходзяць шыхтамі, думаюць 
рэйтынгамі і скарыстоўваюць як 
інфармацыйную нагоду ўсё, што 
могуць, нават сьмерць. Я выдраў яе 
зь сябе без шкадаваньня. Эпогаў 
зусім не шкада, калі яны адыход- 
зяць, наадварот - эпоха толькі й 
пачынае жыць па-сапраўднаму 
тады, калі яна памірае. На ра- 
дасьць гісторыкам. Калі ж паміра- 
юць людзі, якіх ты ведаў асабіста, 
тваё 
хвілінку - прыпыняецца, і ты знаходзіш сябе ў нейкім разры- 
ве, побач з сваім жыцьцём і іхнай сьмерцю, але ня тоесным ім. 

Тры гады таму ў Парыжы мне было няёмка яму званіць, бо 
я, як ішмат хто, блытаў яго з чымсьці іншым - зь ягоным ча- 
сопісам “Культура”, зь ягонай эпохай, якую ён сам прыдумаў, 
зь ягонай палітычнай пазыцыяй, зь ягонай дапамогай нам, дзя- 
куючы якой я й бадзяўся па Парыжы. Дапамогай, за якую трэ 
было быць удзячным, а мне хацелася быць ня ўдзячным, а воль- 


Калі ж я пераламіў сябе і патрапіў да яго, я ўбачыў не эпо- 
ту і не пазыцыю, я ўбачыў толькі Гедройца - старога чалаве- 


ка, які аднойўчы нарадзіўся ў Менску 1 які дакладна ведаў, што 


Усё астатняе пакінем гісторыкам і журналістам. 





















жыцьцё таксама - на 















Ігар Бабкоў 





ІВЕХ-РВЯОМЕСІА 





Царыца пал 





СЯМЕН ШАРЭЦКІ 


крытыкуе рашэньне эўраструктураў аб прысылцы тэхнічных 
“назіральнікаў на беларускія выбары і патрабуе перагледзець яго 


МЕНСК І МІНСК 


гісторыя 90-х гадоў у фотаздымках А.Клешчука, С.Грыца, 





У.Шлапака, В.Стралкоўскага 





ШАЛЁНЫЯ ВАВЁРКІ 


перадвыбарчы й піянэрлягерны гумар 


Падпісны індэкс 63125 

Месяц пад знакам бульбы: сёлета яе можа ўрадзіць 


15 млн. тон, у 1, разы болей, чым летась 


Верасень - месяц, які прымірае 
ворагаў, часова яднае нацыю і на- 
гадвае ёй аб уласнай зямлі ды аб 
сапраўдных каранях. Месяц, які 
праходзіць у Беларусі пад знакам 
бульбы. 

Ролю бульбы як часткі жыцьця, 
зьявы, фактару і нават крыніцы 
беларускага мэнталітэту цяжка 
па-сапраўднаму ацаніць, калі 
маеш гарадзкое дзяцінства. Ня 
дужа таму спрыяе і студэнцкі пэ- 


Аслы 


рыяд зь ягонай добраахвотна- 
“прынудзіцельнай” рамантыкай. 
Але вось студэнцкія гады забылі- 
ся, а малалетнія нашчадкі павы- 
расталі зь пялюшак. На мове вяс- 
ковых сваякоў ты цяпер завешся 
“вольнай гарадзкой істотай, якая 
бадзяецца безь пяці сотак, працоў- 
ных мазалёў, меху бульбы й чыс- 
тага паветра”. Самы час выдатка- 
ваць некалькі дзён для вандроўкі 
на вёску! 


Анатоль Сідарэвіч: 


Беларусь уступае ў пэрыяд 
барацьбы за рэальную ўладу 


Ідэоляг беларускае сацыял-дэмакраты! і адзін зь лідэраў Народнай 
Грамады адказвае на пытаньні карэспандэнта “Нашай Нівы” 


-2 Як ставіцца Народная Гра- 
мада да выбараў 15 кастрычніка? 

-- Пры канцы ліпеня ЦК На- 
роднае Грамады дазволіў асобным 
сябрам партыі вылучаць свае кан- 
дыдатуры шляхам збору подпісаў. 
Гэтая пастанова была прынятая 
без шырокае ўнутрыпартыйнае 
дыскусіі і насуперак рашэньню ІУ 
зьезду БСДП, у рэзалюцыі якога 
было напісана, што партыя будзе 
ўдзельнічаць у выбарах толькі 
пры выкананьні вядомых 4 умо- 
ваў, а таксама некаторых спэцы- 
фічных дадатковых (напрыклад, 
пра зьняцьце штучных перашко- 
даў для рэгістрацыі партструкту- 
раў). Ніводная з гэтых умоваў ня 
выкананая. 


Як так здарылася, што ЦК пры- 
няў пастанову, сўпярэчную рэза- 
люцыі зьезду? У пэрыяд паміж 
зьездам і канцом ліпеня першыя 
“асобы партыі аб'яжджалі рэгіёны 
“1 патасна агітавалі за ўдзел у вы- 
барах. На гэтую справу ўдалося 
спакусіць нават бывалых людзей, 
якія ў партыі ня першы дзень. 
Пасьля й адбылося паседжаньне 
ЦК... Грэба зазначыць, што адзі- 
нства не было. І намесьнік стар- 
шыні партыі Аляксей Кароль, і 
сябар ЦК прафэсар Пётра Шуп- 
ляк, і некаторыя іншыя выступалі 
і галасавалі супраць удзелу ў вы- 
барах. Тым ня менш, ЦЕ БСДП 
прыняў, можна сказаць, нелегі- 
тымнае рашэньне аб удзеле асоб- 








Мой прыяцель, былы вайсковец, 
бульбы ніколі не выбіраў, а таму 
працягвае лічыць “царыцай палёў” 
сваю артылерыю. Той, хто прыду- 
маў гэткі афарызм, таксама ня 
бачыў асалоды жыцьця на мірных 
абшарах палеткаў. Бульба й толькі 
яна - каралева восені, валадарка 
розуму й душы, карэкціроўшчыца 
жыцьцёвых плянаў, наводчыца на 

й выклікальніца азарту. 


мэту й 
Працяг на старонцы 8. 








ных сяброў у выбарах. Гэта двух- 
сэнсоўная пастанова: партыя кан- 
дыдатаў не вылучае, а яе сябры 
могуць вылучацца. Значыць, дэ- 
факта партыя ўдзельнічае ў вы- 
барах. Тым больц што кандыда- 
тамі ў дэпутаты пажадалі стаць 
статусныя фігуры -- старшыня і 
два яго намесьнікі. Даказаць пась- 
ля гэтага, што партыя не бярэ 
ўдзелу ў выбарах, немагчыма. 
Варта адзначыць, што “Маладая 
Грамада”, у адрозьненьне ад ста- 
рых, адразу заявіла пра няўдзел 
у выбарчай кампаніі. 

Працяг на старонцы З. 





тыдзень нашага жыцьця 





Наша Ніва [38] 18 верасьня 2000 








Няма выбару, 
апроч байкоту 


Выбарчыя камісіі адсеялі амаль усіх 
незалежніцкіх кандыдатаў 


Стратэгія байкоту выбараў ака- 
залася слушная. Улады не зьбіра- 
юцца нават рабіць выгляд, што вы- 
бары роўныя і справядлівыя. З 
прыкладна 60 кандыдатаў, якія 
стаялі на пляцформе незалеж- 
насьці і дэмакратыі, выбарчыя 
камісіі зарэгістравалі меней за 10. 
Прычым сярод гэтых 10 “правера- 
ных байцоў” толькі двое: 
М.Статкевіч і М.Чыгір. Але цяпер 
і тыя ўжо не выключаюць свайго 
выхаду зь бессэнсоўнай гонкі. Ула- 
ды старанна адсейвалі ўсіх тых, 
хто мог бы ў будучым парлямэнце 
выступіць у абарону незалеж- 
насьці: “зарэзалі” Г.Грушавога, 
Ю.Чыгір, Г.Паганяйлу, НСтужын- 
скую, Ю.Зуева, У.Ляўковіча, 
М.Злотнікава, Т.Ваніну. “Не пра- 
пусьцілі” прафлідэраў Ганчарыка 
і Бухвостава. Загарадзілі дарогу і 
памяркоўным экс-сябрам лука- 
шэнкаўскай каманды, што сышлі ў 
адстаўку. 

Цікава, што “не прапусьцілі” 
ніводнага з тых дзеячаў, хто калі- 
кольвек уваходзіў у БНФ. У той 
жа час лібэрал-дэмакраты й каму- 
ністы, хоць яны й ня менш голас- 
на дэкляруюць свае прэтэнзіі на 
ўладу, амаль бяз стратаў прайшлі 
гэты этап выбарчай гонкі. Як і “'яб- 
лычнікі” Абрамава й Фядута. Ад- 
сявалі не “апазыцыянэраў”, адся- 
валі “незалежнікаў”. Гэта пра мно- 
гае сьведчыць. В.Шлындзікаў, 
адзін зь лідэраў АГІ, які меў не- 
галосна каардынаваць выбарчую 
кампанію дэмакратычных канды- 
датаў, ня мог не прызнаць: “Не 
застаецца іншага выбару, як далу- 
чыцца да байкоту”. Пад ягонымі 


словамі цяпер можам падпісацца 
мы ўсе. Тыя, каму дарагая неза- 
лежнасьць. 

На пачатку тыдня ўлады арыш- 
тавалі тыраж газэты “Рабочы” з 
заклікам да байкоту выбараў. Ка- 
нец тыдня адзначыўся таксама 
шматлікімі затрыманьнямі акты- 
вістаў апазыцыі, што распачалі 
кампанію актыўнага байкоту ў 
Менску. 

Трэба думаць, выбарчая цяга- 
ніна на гэтым ня скончыцца. Сяму- 
таму хочацца прымусіць апазыцы- 
янэраў, прычараваных відзежай 
улады, паўзьці да яе на каленях. 
Таму Цэнтравыбаркам урэшце за- 
рэгіструе, скажам, 9 сацыял-дэ- 
макратаў з 16.. Гуляцца з мышкай 
будуць доўга. 

Ува ўсёй краіне тымчасам паад- 
крывалі рахункі для збору дапа- 
могі сем'ям маракоў расейскага 
падводнага чаўна “Курск”. Які 
цынізм! На “Курску” выпрабоўвалі 
новую сьмертаносную зброю. Экі- 
паж субмарыны, прынамсі каман- 
дзіры і прадстаўнікі ваенных заво- 
даў, што прысутнічалі на пусках 
тарпедаў, ведалі, на што ідуць. 
Зброя аказалася няякасная, і пад- 
лодку разарвала. Новае пакалень- 
не расейскай зброі мае быць скіра- 
вана супраць іншых краінаў, асоб- 
ныя яе віды -- ісупраць Беларусі 
таксама. І беларусаў жа агітуюць 
плаціць за выпрабаваньні ўласнае 
сьмерці. “Ты крыкнуць ня можаш 
“Ратуйце”.. Карэспандэнты “НН” 
перадаюць з Полацку й Астраўца, 
што грошай на тамтэйшыя рахункі 
яшчэ не паступала. 

Б.Т. 





пазытывы 





Ці пацэліў? 


Распавёў мне ў электрычцы 
адзін вельмі дасьведчаны дзядок, 
што ў Індыі не перавяліся яшчэ 
сапраўдныя ёгі. То нібыта ягоны 
зяць езьдзіў гандляваць і бачыў, 
як шукаюць яны асалоды: вочы 
заплюшчыць, пакладзе палец на 
камень, а другім камянём ды па 
пальцы - як дасьць. “А асалода 


калі?” -- “Асалода - калі не па- 
цэліш”, -- адказалі яму майстры 
мэдытацыі. 


Калі паведамілі, што з 14 ве- 
расьня наш Нацбанк “будзе 
рабіць тое, што робіць цэнтрабанк 
любое нармальнае краіны”, ваш 
карэспандэнт задумаўся. Атрым- 
ліваецца што: да гэтага часу краі- 
на была ненармальнай альбо Нац- 
банк? Калі ж банк разам з краінай 
усё ж апрытомнелі і вярнуліся да 
натуральнага стану, навошта гэта 
абвяшчаць “лібэралізацыяй”, а не 
выпраўленьнем чыёйсьці памылкі, 
канцом хваробы? 

Дарэчы, чаму гэткай “лібэралі- 
зацыі”, бяз вольнага гандлю і пры- 
ватнае ўласнасьці на зямлю, раду- 
юцца некаторыя “аб'яднаныя апа- 
зыцыянэры””? І што з адзінага кур- 
су мне і да мяне падобным абыва- 
талям? 

Так, замежныя партнэры пач- 
нуць лепш разумець сытуацыю на- 
шых прадпрыемстваў. І беларускі 
гаспадарнік перастане прадаваць 
пад прымусам свае даляры за бяс- 
цэнак, ды ня будзе бугальтар 
уносіць у балянс нейкую хлусьню 
замест сапраўднага кошту валюты 
Мо, крыху паменшае бартэр 1 зьвя- 
заныя зь ім крадзяжы. Праз гэта 


некалі можа і заробкі пабольша- 
юць? 

Краіне неабходныя эфэктыўныя 
прадпрыемствы, арыентаваныя на 
экспарт. Каб экспарт у краіне зь 
пераходнай эканомікай быў плён- 
ны, трэба мець нізкі курс нацыя- 
нальнай валюты, і Нацбанк мусіць 
купляць даляры. Імавернасьць таго, 
што грамадзяне пачнуць раптоўна 
пазбаўляцца сваіх даляраў, невял- 
ікая. Каб купляць даляры ў прад- 
прыемстваў, Нацбанку трэба мець 
беларускія рублі. А яны ж так пат- 
рэбныя на калгасы, палацы, спэц- 
назы.. Хіба новых надрукаваць. 

Чаму курс даляра пасьля лібэ- 
ралізацыі валютнага рынку мусіць 
пачаць расьці вальней, чым за- 
робкі, а рост цэнаў запаволіцца да 
2,59с на месяц, няясна. 

Вядомы гэты сакрэт хіба “Наву- 
кова-кансультацыйнай радзе па 
пытаньнях бяспекі Саюзу” (стар- 
шыня - былы камсамолец Б.Пас- 
тухоў, намесьнік ягоны, Б.Бікінен 
- намесьнік беларускага міністра 
па надзвычайных сытуацыях). 
Гэты саюзны сілавы орган ціхень- 
ка зьявіўся таксама 14 верасьня, 
каб сарваць “пляны ўтварэньня 
буфэрнай зоны пад эгідай МАТО 
паміж Эўропай і Расеяй” і про- 
цідзейнічаць “дэструкцыйным 
сілам у дзьвюх дзяржаваў”. Во як: 
рада -- аднае дзяржавы, а бела- 
рускі прадстаўнік у ёй гаворыць 
пра дэструкцыйныя сілы 
“дзьвюх”. 

Ніводны ёг праўды не дацяміць. 
А то - даляр.. 


Міхал Залескі 


ІВЕХ-РВОМЕЮІА 














Восеньскія графіці 


Натальля Бабіна 





Восеньскія надпісы на платах 
зьяўляюцца ноччу. ! калі першыя 
ранішнія машыны, узьнікаючы з 
пэрспэктывы вуліц, узьнімаюць 
смугу з асфальту і сонца з-за да- 
лягляду, то ранішнія шафёры пер- 
шымі бачаць мэтровыя ў вышыню 
чырвоныя словы “БАЙКОТ 2000”, 
якіх яшчэ ўчора не было на масі- 
ўных бэтонных плітах. 

Ранішнія шафёры, напаіўшы 
машыны бэнзынам, зьнікаюць, 3- 
за рагоў выплываюць тралейбусы. 
Яны адвязуць пралетараў на 
Трактарны, а на зваротным шля- 
ху падхопяць чыноўнікаў рознага 
рангу, якім трэба выходзіць на 
плошчы Мясьнікова... Раніца ўвой- 
дзе ў дзелавы раж і сканае аб 
адзінаццатай, калі са школаў па- 
цягнуцца дахаты першыя зь пер- 
шаклясьнікаў. 

У якой школе, у якой клясе ся- 
дзяць тыя, хто ня спаў гэтую, на 
12 верасьня, ноч? Мэтровыя над- 
пісы зьзяюць так, што іх нельга не 
заўважыць. 

Восеньскія графіці вырастаюць 
зь летніх. Летнія графіці бачаць 
гараджане, якія не паехалі на 
мора, а засталіся ў горадзе. 

Адзін зь летніх дзён засьпявае 
мяне ў Менску ля бібліятэкі імя 
Пушкіна па вуліцы Гікалы, дзе я 
праходжу 1 назіраю такую карціну. 

На сьценах бібліятэкі шмат дзе 


напісана: “БЕЛАРУСЬ - ГЭТА 
СЬВЯТОЕ” і “СВАБОДА або 
СЬМЕРЦЬ”. 


Дама адміністрацыйнага выгля- 
ду ў прычосцы (мо дырэктарка 
бібліятэкі?) кляне пісараў словамі 
“Ну, сколько можно писать! Иди- 
оты какие-то! Скоты!”. Яна стаіць 
за сьпінай (кантралюе) мужыка ў 
марынарачцы, які спрытна водзіць 
пэндзлем па літарах (замалёўвае 
іх, але так, каб фарбы разыходзі- 
лася мінімум, з-за чаго літары па- 
вялічваюцца ў памерах, але, у 
прынцыпе, не прападаюць) і дае 
свой камэнтар пасьля кожнай 
рэплікі начальніцы. Выглядае 
прыкладна так: 

Начальніца: Сколько можно пи- 
сать! Пишут и пишут! 

Мужык (водзячы пэндзлем, за- 
даволена): Стена очень пористая. 


Начальніца: Идиоты! 

Мужык (абмакваючы пэндзаль у 
шэрую фарбу): Краски много ухо- 
дит, очень много! 

Начальніца: Скоты! , 

Мужык (зусім радасна): Порис- 
тая стена, большой расход краски, 
впитывает! 

Порыстая сьцяна бібліятэкі імя 
Пушкіна, шматкроць пакрытая 
шэрымі плямкамі, якая сваёй фэ- 
намэнальнай паглынальнай здоль- 
насьцю, спадзяюся, і ўвосень да- 
вацьме сякі-такі даход працаўніку 
пэндзля, застаецца ззаду. 

2 Дзіўная краіна! - кажа мой 
спадарожнік. - Здаецца, надрука- 
валі б поўнакаляровы плякат зь 
вялізнымі літарамі БЕЛАРУСЬ - 
ГЭТА СЬВЯТОЕ ды разьвесілі б 
паўсюль, у тым ліку ў гэтай біблія- 
тэцы.. Ці ж Радзіма ў нас пераста- 
ла быць сьвятым паняцьцем? 

Графіці - зьява агульнабеларус- 
кая, але мае мясцовыя асаблі- 
васьці. У Менску яны больш патэ- 
тычныя і пераважна беларуска- 
моўныя. Нацыянальна несьвядомы 
Брэст затое адыгрывае ролю такой 
сабе беларускай Адэсы. Менавіта 
тут, на глухой і доўгай манумэн- 
тальнай сьцяне пэдінстытуту, што 
цягнецца цэлы квартал, я пабачы- 
ла простую і ясную прапанову, 
якая, выкананая белай фарбай па 
чырвонай цэгле, не магла ня 
ўразіць: 

Если любиіць Лукашенку, 

Бейся лбом об эту стенку!!! 

А ўвогуле, вядома ж, гэта ня 
сьмешна. Бо калі пры выкананьні 
такога надпісу цябе зловіць за 
руку нейкі “любіцель Лукашэнкі”, 
дык кожная літара, улучна са зна- 
камі прыпынку, пацягне на месяц 
калёніі строгага рэжыму. Бо строгі, 
халера, у нас рэжым. Або, як ска- 
заў бы дзядуля Шчукар, прыжым. 

Таму і ў ранішніх вадзіцеляў, і ў 
пралетараў, і ў чыноўнікаў розна- 
га рангу, інават у першаклясьні- 
каў пры другім поглядзе на мэтро- 
выя літары аднолькавая думка: 
“Ці ж хаця б не злавілі іх!” 

Восеньскія графіці, пароль і знак 
таго, што свае побач. 

Знак таго, што маладыя заста- 
юцца маладымі. 

Знак таго, что ты сам быў мала- 
дым зусім нядаўна. 


Памерла Галіна Русак 


З ЗША прыйшла смутная вестка. Ня стала Галіны Русак. 

Галіна Русак карадзілася ў Заходняй Беларусі. Ад 1949 году 
жыла ў Амэрыцы. Да ад'езду ў Новы Сьвет скончыла Фрай- 
бурскі й Лювэнскі ўнівэрсытэты. Адукацыю давяршыла ў 
Амэрыцы ў Канэктыкуцкім каледжы, ступень жагістра гу- 
манітарных навук атрымала ў Ратгерскім унівэрсытэце. 

Творчасьць мастачкі Г.Русак была добра вядомая ў ЗША 1 
Канадзе, дзе яна шматкроць выстаўлялася ў розных галерэ- 
ях, але толькі ў 1992 годзе з выставай яе твораў змаглі паз- 
наёміцца і ў Беларусі. Перад вачыма беларускае публікі паў- 
стаў ня толькі дзіўны й экзатычны сьвет мастацтва Галіны 
Русак, але й яе невынішчальная любоў да роднага краю. 


Вечны спакой яе душы. 














“г пошта рэдакцыі 
КРАПІВЕНСКАЕ ПОЛЕ-2000 


Пахмурым восеньскім днём на 
Крапівенскім полі, дзе 486 год таму. 


нашы продкі ўшчэнт разьбілі ўтрая” 


большыя маскоўскія сілы, сабрала- 
ся колькі соцень чалавек. Калі 6 
К.Астроскі мог ведаць, што наш- 
Чадкі яго ваяроў будуць піць гарэл- 
ку на касьцях абаронцаў свайго 
краю... Частка не зусім цьвярозай 
моладзі нават сьпявала расейскія 
песьні - ці ня гэта духоўны Чарно- 
быль? 

Шчыльнымі шыхтамі, з паход- 
нямі й штандарамі, на сьвяце зьяві- 
ліся прадстаўнікі спартова-патрыя- 
тычнай арганізацыі “Край”. Пасьля 
кароткай прамовы, сэнс якой быў У 
тым, што будучыня належыць ня 
тым, хто жлукціць на Крапівенскім 
полі гарэлку, а сапраўдным абарон- 
цам свайго краю, нацыяналістам, 
сябры арганізацыі прадэманстравалі 
свае фізычныя магчымасьці, пера- 
канаўшы прысутных у тым, што за 
свой край яны могуць змагацца ня 
толькі словамі. Паслухаўшы крыху, 


сьпевы бардаў, хлопцы зьніклі ў“ 


цемры гэтак жа хутка, як і зьявіліся. 
Ртгш?а Маіу, Слуцак 


З КІМ ТЫ, НЯМЕЧЧЫНА? 


Праз газэту хачу зьвярнуцца да 
прадстаўніцтва Нямеччыны. Я па- 
дзяляю погляды кансэрватыўна- 
хрысьціянскай партыі Пазьняка і 
хачу сваім лістом адказаць і паслу 
Нямеччыны, гэтак жа, як сп.Віку. 

Вам трэба ўжо дамовіцца і весьці 
якую-небудзь адзіную палітыку. Бо 
атрымліваецца нешта такое, чаго 
наагул немагчыма патлумачыць. 

З аднаго боку, Нямеччына пры- 
няла сям'ю Захаранкі і дала ёй палі- 
тычны прытулак. Тым самым прыз- 
наўшы, што ў Беларусі нічога не 
каштуе жыцьцё чалавека, які зай- 
маецца палітыкай. з другога боку, 
як я зразумеў зь перадачы БТ, ваша 
краіна рэкамэндавала даслаць да 
нас назіральнікаў на выбары і гэтым 
прызнаць уладу Лукашэнкі. 

Нямеччына! Дык хто вы? З кім 
вы? Чаго вы ад нас дабіваецеся? 
Куды вы нас хочаце завесьці? 


Зьміцер Касьпяровіч, Менск 


КУБІНСКІЯ КАЗ(АКІ 


Даўно я так не сьмяяўся, як з ар- 
тыкулу Аляксандра Старыкевіча на 
першай старонцы мінулага нумару 
“НН”. Не таму, што назва была 
“Кубінскія казакі”, хоць яна вельмі 
пасуе да зьместу, а таму, што аўтар 
пачынае матэрыял з расповеду пра 
несанкцыянаваную антылукашэн- 
каўскую дэманстрацыю ці то на 
Кубе, ці то на джыпе, дзе “ехалі 
чацьвёра мужчын у адных плаўках”. 
Па-першае, усё ж “ехала”, а не 
ехалі, альбо "чатыры". Па-другое, 
чацьвёра - ды ўсяго адны плаўкі?! 
Цяпер я разумею, чаму менскія ўла- 
ды забаранілі “Гей-прайд- 2000". А 
калі сур'ёзна, дык нельга на бела- 
рускай мове пісаць па-расейску. 


Юрыс Окрыўс, Менск 


. Наша Ніва [38] 18 верасьня 2000 





Анатоль Сідарэвіч: , 
Беларусь уступае ў пэрыяд барацьбы сёіээк. 
за рэальную ўладу 


Працяг са старонкі 1. 


-- Вы лічыце памылковаю па- 
станову ЦЕ Народнае Грамады? 

-- Адсамага пачатку. Трэба зра- 
зумець адну рэч. Мы маем справу 
з камуністычным рэваншам (а я 
менавіта так вызначаю гэтую дык- 
татуру), завуаляваным пад правас- 
лаўе, панславізм і г.д., сутнасьць 
якога тым ня менш не мяняецца. А 
што такое камуністычная дыктату- 
ра? Ленін пісаў, што гэта нічым не 
абмежаваная, ніякімі законамі, 
ніякімі абсалютна правіламі не аб- 
межаваная ўлада, якая абапіраец- 
ца непасрэдна на гвалт. 

Пры такім парадку рэчаў кан- 
дыдатамі ў дэпутаты і дэпутатамі 
могуць стаць толькі асобы, якія 
задавальняюць выканаўчую ўладу 
і перш за ўсё сп. Лукашэнку. 

-- Былі ж нейкія матывы... 

-- Былі. Першы зь іх - “апазы- 
цыя павінна стаць сыстэмнаю”. Гэ- 
тую ідэю разьвіваў у друку філё- 
заф Вячаслаў Оргіш, а сьледам за 
ім - старшыня БСДП. Пры такой 
дыктатуры, як у нас, сыстэмная 
апазыцыя немагчымая. Гэта, ка- 
жуць, доктар Оргіш ужо зразу- 
меў. Яшчэ раней зразумелі паліто- 
лягі з нашае партыі, якія выступалі 
супраць удзелу ў выбарах. 

Другі матыў: “калі нас не ўклю- 
чаюць у склад выбарчых камісіяў 
ды не рэгіструюць кандыдатамі ў 
дэпутаты, Захад убачыць...” Захад 
і без таго бачыць, што 4 умовы ня 
выкананыя. А тымчасам паміж 
БСДІІ 1 астатнімі дэмсіламі вынік- 
ла напружанасьць. 

Быў і трэці матыў: “нас у гэтым 
падтрымліваюць сацыял-дэмакра- 
ты Швэцыі, Нямеччыны і гд.” Але 
паўстае пытаньне: а як пададзеная 
інфармацыя аб сытуацыі ў Бела- 
русі таварышам са Швэцыі, Ня- 
меччыны, іншых краін? Яны ро- 
бяць высновы ў адпаведнасьці з 
атрыманай інфармацыяй, а па- 
колькі доступ да “целаў” замеж- 
ных таварышаў мае абмежаваная 
колькасьць сяброў нашае партыі, 
мусіць, яны і атрымалі адпавед- 
ную інфармацыю. 

г: Цяпер, калі адбылася рэгіст- 
рацыя кандыдатаў у дэпутаты, як 
вы расцэньваеце сытуацыю? 

-“ Рэгістрацыі не прайшлі амаль 
усе дэмакратычныя кандыдаты, не 
прайшлі і былыя ці то паплечнікі, 
ці то пахолкі сп.Лукашэнкі Сініцын 
ды Пласкавіцкі, некаторыя іншыя 
“адступнікі”. Пацьвярджаецца сы- 
лягізм: 

1) Толькі той, хто задавальняе 
выканаўчую ўладу, можа стаць 
кандыдатам у дэпутаты. М. стаў 
кандыдатам у дэпутаты. Значыць, 
сн задавальняе ўладу. 

Пацьвердзіцца й другі сылягізм: 

2) Калі кандыдат у дэпутаты за- 
давальняе ўладу, ён становіцца дэ- 
путатам. М. задавальняе выканаў- 
чую ўладу. М. становіцца дэпутатам. 

Праверце па падручніках лёгікі 
-- гэтыя сылягізмы цалкам пра- 
вільныя паводле формы. І паводле 
зьместу таксама. 

-- Ува ўмовах, калі большасьць 
дэмакратычных і незалежніцкіх 





прэтэндэнтаў не былі зарэгістра- 
ваныя ў якасьці кандыдатаў у 
дэпутаты, як паступяць тыя, хто 
быў зарэгістраваны, у прыват- 
насьці, сябры БСДП? 

-- Мушу ўдакладніць. Сябры 
БНФ, АГП, БСДГ у выбарах ня 
ўдзельнічалі. Лібэралы, якія заха- 
целі пагуляць у “сыстэмную апа- 
зыцыю”, выйшлі са свае партыі. 

Што датычыць БСДП, дык, па- 
водле інфармацыі, якая маецца ў 
мяне на гэтую хвіліну, кандыда- 
тамі ў дэпутаты зарэгістраваныя 
б чалавек. Усе вэтэраны партыі, 
якія імкнуліся атрымаць пасьвед- 
чаньне кандыдата, яго не атры- 
малі, за выняткам старшыні. Ас- 
татнія кандыдаты - гэта збольша- 
га нэафіты, якія ўскочылі ў 
партыю літаральна ў апошні мо- 
мант перад выбарчгй кампаніяй, 
людзі неправераныя, якіх ніхто ў 
партыі ня ведае, і, паводле паво- 
дзінаў аднаго зь іх, спн.Насановіч 
з Салігорску, у мяне ёсьць вельмі 
вялікія сумненьні на іх конт. 

Цяжка растлумачыць людзям, 
што гэта за апазыцыянэры, якіх 
выканаўчая ўлада прапусьціла 
празь сіта камісіяў. 

-- Ці могуць кандыдаты ад 
БСДП зьняць свае кандыдатуры, 
а партыя - далучыцца да байко- 
ту выбараў? 

-- Я ня веру, што старшыня 
БСДП здольны зьняць сваю кан- 
дыдатуру, хоць і зрабіў пэўную за- 
яву Радыё “Свабода”. Што даты- 
чыць кандыдатаў, якія балятуюц- 
ца ў Вузьдзе й Салігорску, дык Я 
ўпэўнены, што ня здымуць. Але 
цяпер ёсць спадзяваньне, што да 
байкоту далучацца тыя, хто раней 
верыў у магчымасьць сыстэмнае 
апазыцыі пры Лукашэнку, у пры- 
ватнасьці “ прэтэндэнты, якія не 
прайшлі празь сіта. Але, як бы там 
ні было, адносіны паміж БСДП ды 
іншымі дэмакратычнымі арганіза- 
цыямі папсаваныя, а добрае імя 
партыі заплямлена. 

-- Як зьбіраюцца дзейнічаць 
апанэнты сп.Статкевіча з шэра- 
гаў Народнай Грамады? 

-- І3 верасьня адбылося пасе- 
джаньне Выканаўчай рады БСДП, 
на якім з вуснаў намесьніка стар- 
шыні партыі А.Караля прагучала 
заява аб тым, што сябры партыі 
маюць намер стварыць фракцыю 
дзеля ратаваньня добрага імя 
партыі, дзеля таго каб не псавалі- 
ся адносіны зь сябрамі па дэмакра- 
тычнай апазыцыі, каб надаць новы 
імпульс разьвіцьцю сацыял-дэмак- 
ратыі, каб партыя не сышла з сап- 
раўды дэмакратычнай пляцформы. 
У нас ёсьць шмат унутрыпартый- 
ных праблемаў, як, скажам, аўта- 
рытарныя мэтады кіраваньня, пад- 
бор апарату паводле асабістай ад- 
данасьці, многа чаго іншага, пра 
што трэба цяпер казаць на ўвесь 
голас. Трэба ратаваць БСДП. 
Партыя трапіла ў вельмі прыкрую 
сытуацыю, якая нагадвае сытуа- 
цыю 1994 году, калі дэпутаты ад 
“старое” БСДГ, падпісаўшыся на 
карысьць кандыдатуры Карпенкі 
на пасаду прэзыдэнта, пасьля 

зьнялі свае подпісы. Гэта быў пал- 
ітычна памылковы і вельмі непры- 
гожы крок, які паказвае, што такое 
палітыкаваньне. 

-- Якімі, на ваш погляд, будуць 
выбары? 

-- Леташнія выбары ў мясцовыя 
саветы паказалі, якімі будуць вы- 
бары ў парлямэнт. Калі патрэбная 
колькасьць выбарцаў ня прыйдзе 
на выбарчыя ўчасткі ў першым 
туры, улады напішуць адпаведны 
пратакол і каго трэба або зь пер- 
шага туру правядуць, або выста- 
вяць у другі тур, каб паказаць, 
што сапраўды ідзе нейкая бараць- 
ба. Зразумела, у другі тур трапяць 
“правераныя” кандыдаты, тыя, 
якім улада давярае. 

-- Як вы мяркусце, хто стане 
адзіным кандыдатам ад дэмакра- 
тычных сілаў на будучых прэзы- 
дэнцкіх выбарах? 

г: Можа скажам, якія віды мае 
Масква на будучыя прэзыдэнцкія 
выбары ў Беларусі? Лукашэнка 
нядаўна сказаў: “Я стаў прэзідзен- 
там случайна, благадара вам”. Вя- 
дома, ніякай выпадковасьці не 
было. Зноў жа Лукашэнка адной- 
чы ў прыпадку шчырасьці заявіў, 
што калі яго ня здасьць Расея, то 
ён і далей будзе прэзыдэнтам. 12 
год ягонага прэзыдэнцтва, улічва- 
ючы сцэнар мінулагодніх выбараў 
у мясцовыя саветы і сёлетні сцэ- 
нар выбараў у палату прадстаўн- 
ікоў, -- гэта цалкам рэальна. Ад- 
нак у Расеі ёсьць свае меркаваньні 
наконт будучага прэзыдэнта кра!і- 
ны, там праглядаюцца два-тры па- 
тэнцыйныя кандыдаты, і Лука- 
шэнка ў іх лік не ўваходзіць, Пе- 
радвыбарчая гонка пачнецца ўжо 
ў лістападзе, такім чынам, Бела- 
русь уступае ў смутны час, калі 
будзе ісьці барацьба за рэальную 
ўладу. І гэтая барацьба будзе з 
ахвярамі, не выключаю, што й 
кроў праліюць. Што тычыцца ад- 
зінага дэмакратычнага кандыдата, 
то зь цяперашніх палітыкаў, што 
ўваходзяць у дэмакратычныя 
партыі, шанцаў няма ні ў кога. З 
тых, што не ўваходзяць... Сумня- 
юся, ці ёсьць воля да ўлады ў бес- 
партыйнага Сямена Домаша. Рэ- 
альны прэтэндэнт Міхаіл Чыгір 
ужо “падвешаны” судом. І выка- 
наўчая ўлада правільна ацэньвае 
магчымасьці Міхаіла Мікалаевіча. 
Не пасадзілі ж у турму каго інша- 
га, “круцейшага”. 

-- Існуе меркаваньне, што кан- 
дыдатам Масквы стане сп.Гайду- 
кевіч. Калі б склалася такая сы- 
туацыя, што ў другі тур прэзы- 
дэнцкіх выбараў выйшлі Лука- 
шэнка і Гайдукевіч, то каго му- 
сяць падтрымаць нацыянал-дэ- 
макраты? 

-- Як казаў Уладзімер Карат- 
кевіч - тры “ха”... А калі сур'ёз- 
на, дык выбар паміж Лукашэнкам 
і Гайдукевічам быў бы выбарам 
паміж чумою й халераю. 


Гутарыў Андрусь Белавокі 


Выбары ці легітымізацыя рэжыму? 


Старшыня Вярхоўнага Савету 
Рэспублікі Беларусь 15 скліканьня 


Лрэзыдыюм Вярхоўнага Савету 
лічыць рэальным выхадам з сытуацыі, 
якая склалася, правядзеньне дэмакра- 
тычных выбараў Парлямэнту і Прэзы- 
дэнта Рэспублікі Беларусі пры выка- 
наньні чатырох вядомых умоваў. Гэтая 
пазыцыя Прэзыдыюму была зацьвер- 
джана сэсіяй Вярхоўнага Савету. Без 
выкананьня пералічаных умоваў удзел 
беларускай апазыцыі ў парлямэнцкіх 
выбарах толькі паспрыяе легітымізацыі 
рэжыму, які кіруе ў краіне. 

Яшчэ раней такія ўмовы ўдзелу ў 
выбарах былі распрацаваны І ўзгод- 
нены паміж прадстаўнікамі апазыцыі, 
улады і кіраўніцтвам КНГ АБСЭ. ЗЬ імі 
пагадзіліся і прадстаўнікі Рабочай 
Групы АБСЭ па Беларусі, якую ўзна- 
чальвае Адрыян Севярын. 

2 ліпеня 2000 году Кангрэс дэмак- 
ратычных сілаў Беларусі пацьвердзіў У 
сваёй рэзалюцыі, што без выкананьня 
пералічаных умоваў "любыя выбары 
ператвараюцца ў фарс, удзел у якім 
для дэмакратычных сілаў немагчымы". 
Кангрэс заклікаў міжнародныя аргані- 
зацыі, парлямэнты і ўрады дэмакра- 
тычных краін заявіць, што ў выпадку 
невыкананьня гэтых умоваў выбары ў 
Беларусі ня могуць быць прызнаныя 
легітымнымі і дэмакратычнымі. 

На жаль, асобныя дэпутаты Вярхоў- 
нага Савету сталі заклікаць да ўдзелу ў 
выбарах, прызначаных нелегітымным 
рэжымам на 415 кастрычніка, ужо без 
усялякіх умоваў. А шмат хто зь іх ! ак- 
тыўна ўключыўся ў выбарчую кампа- 
нію ў якасьці кандыдатаў у дэпутаты. Я 
ня буду пералічваць іх прозьвішчаў і 
крытыкаваць іх дзеяньні. Няхай гэта за- 
станецца на іх сумленьні. 

Зьдзіўляе іншае. Трэцяя Тэхнічная 
Канфэрэнцыя АБСЭ ў Вене, якая аДдбы- 
лася 50 жніўня 2000 году і ў якой узялі 
ўдзел прадстаўнікі Дзеючага Стар- 
шыні АБСЭ, Парлямэнцкай Асамблеі 
АБСЭ, КНГ АБСЭ, Генэральнага Сакра- 
тара АБСЭ, Эўрапарлямэнту, Эўра- 
камісіі, Аўстрыйскай дэлегацыі ў АБСЭ, 
ПАРЭ, дэлегацыі Міжларлямэнцкай 
Асамблеі СНД, а таксама прадстаўнікі 
афіцыйных беларускіх уладаў і Кан- 
сультацыйнае Рады апазыцыйных 
партыяў, знайшла нейкі прагрэс ува 
ўсіх чатырох умовах, зьвязаных з ар- 
ганізацыяй дэмакратычных выбараў. У 
гэтай сувязі неабходна ўзгадаць, што 
зьнікненьне В.Ганчара і Ю.Захаранкі, а 
таксама А.Красоўскага і З.Завадзкага 
адбылося ў пэрыяд правядзеньня 
трохбаковых паседжаньняў. І ўлады 
нічога ня робяць, каб іх адшукаць. 
Працягваюцца і зьдзекі зь сям'і М.Чы- 
гіра. Арыштоўваліся і рэпрэсаваліся 
іншыя дзеячы і прыхільнікі апазыцыі. 





Дык які ж гэта 
прагрэс?! 

Няма: ніякага 
прагрэсу і з дос- 
тупам прадстаў- 
нікоў апазыцыі 
да СМІ. Бо ці ж 
можна лічыць 
прагрэсам тое, 
што прадстаўні- 
кам апазыцыі даецца магчымасьць вы- 
ступіць па тэлебачаньні дзьве-тры 
хвіліны, а пасьля на працягу паўгадзіны 
іх паліваюць брудам. 

Ніякіх захадаў ня зроблена і дзеля 
таго, каб прывесьці выбарчае закана- 
даўства ў адпаведнасьць зь Міжна- 
роднымі нормамі і з Канстытуцыяй 
Рэспублікі Беларусі. Няма ніякага па- 
дзелу функцыяў паміж галінамі ўлады: 
“палата” застаецца кішэнным парля- 
мэнтам дыктатарскага рэжыму. 

Мабыць, усё гэта і прымусіла прад- 
стаўнікоў эўрапейскіх структураў 
прызнаць, што гэты прагрэс усё ж такі 
не дастатковы для адпаведнасьці! 
“міжнародна ўзгодненыім крытэрыям". 
Дык тады незразумелым зьяўляецца і 
рашэньне аб пасылцы тэхнічнай місіі 
на выбары ў Беларусь. Тым больш 
што, як і трэба было прадбачыць, гэ- 
тае рашэньне Трэцяй Тэхнічнай Кан- 
фэрэнцыі ў Вене ўжо выкарысталі 
прадстаўнікі А.Лукашэнкі і прадставілі 
тэхнічную місію АБСЭ як сапраўдных 
назіральнікаў, чый прыезд нібыта аў- 
таматычна пацягне за сабою прыз- 
наньне выбараў легітымнымі. І! ўжо 
зусім незразумела, якім чынам пры- 
сутнасьць Парлямэнцкай Тройкі І тэх- 
нічнай місіі на выбарах будзе спрыяць 
разьвіцьцю і ўмацаваньню дэмакратыі 
ў Беларусі, калі А.Лукашэнка не ад- 
нойчы заяўляў, што яму ўсё роўна, 
якія высновы зробяць дадзеныя прад- 
стаўнікі. ! гэта ня проста заявы. На 
практыцы ён працягвае рабіць сваю 
справу - вычышчаць урад Беларусі ад 
беларусаў, далей злучацца з прад- 
стаўнікамі шавіністычных колаў Расеі 
І кіраўнікамі камуністычнай экстрэмі- 
сцкай плыні, якія ставяць сваёй зада- 
чай інкарпарацыю Беларусі ў склад 
Расейскай Фэдэраць!. 

У сытуацыі, якая склалася, заста- 
ецца толькі адна надзея - розум усе ж 
такі павінен узяць верх. І, як і прадуг- 
леджана пунктам 10 "Заключэньня і 
Рэкамэндацыяў Трэцяй Тэхнічнай 
Канфэрэнцыі АБСЭ ў Вене", погляды 
эўрапейскіх структураў на заплянава- 
ны фарс могуць быць перагледжаны ў 
адпаведнасьці з рэальнай сытуацыяй 
у Беларусі. Пры гэтым трэба мець на 
ўвазе, што выбары ў так званую “па- 
лату" стануць пробай сілаў перад бу- 
дучымі прэзыдэнцкімі выбарам! над- 
звычай важна, каб ужо зараз перамогу 
атрымала не хлусьня і цемрашаль-” 
ства, а здаровы розум. 





Помнім Ганчара 


Мінуў год пасьля зьнікненьня Ганчара і Красоўскага 


Зь Віктарам Ганчаром мне давя- 
лося разам працаваць у час тра- 
веньскай выбарчай кампаніі 1999 
году. Я была сябрам Цэнтравыбар- 
каму, які ўзначальваў ен. Пад час 
той напружанай і нэрвовай кам- 
паніі памылак мы нарабілі нямала. 
Але аналізаваць памылкі -- зада- 
ча палітолягаў. Я ж проста ўзгад- 
ваю тыя часы, калі ўсе мы кожны 
дзень рызыкавалі сабою, каб на- 
шая краіна зноў стала на шлях дэ- 
макратыі. На жаль, у нас не атры- 
малася. 

Але я магу ўспомніць Віктара 
Ганчара толькі з удзячнасьцю. 
Працаваць з ім было лёгка. Гэта 
вельмі прыстойны чалавек. 
Апошнім часам я часта вяртаюся 
ў думках да таго арышту Цэнт- 
ральнай выбарчай камісіі, калі нас 
арыштавалі проста ў кавярні. Хоць 
мы і былі арыштаваныя тады, хоць 

“адседзелі па некалькі сутак у тур- 
ме, я ведаю - мы тады перамаглі. 
Дзякуючы вытрымцы і інтэлігент- 
насьці Віктара Ганчара. Сябрамі 
ЦВК былі і тры жанчыны. Памя- 
таю, Як мы ўсе сядзелі ў цесным 
пакойчыку Ленінскага ГРАУС г. 
Менску. У дзьвярах - АМАПаўцы 





з аўтаматамі на шыі. Суправа- 
джалі нас нават у прыбіральню. 
Віктар Ганчар абараняў нас, жан- 
чын, як мог. Мо таму ніводзін з 
тых хлопцаў у камуфляжы не ась- 
меліўся пакрыўдзіць нас ні словам, 
ні ўчынкам. 

Спадзяюся, што Ганчар жывы, 
як жывыя і здаровыя астатнія: 
Анатоль Красоўскі, Юры Захаран- 
ка і Зьміцер Завадзкі. Добрыя 
людзі чакаюць іх вяртаньня. 

Лілія Сазанавец 


М со 0000 3. З УСЁЙ КРАІНЫ 





спорт 
Першы -- бронзавы 


Яго ў першы дзень алімпіяды 
заваяваў р падпалкоўнік Ігар 
Басінскі. Ён стаў трэцім у спабор- 
ніцтвах па стральбе з пнэўматыч- 
нага пісталета. Калі б быў палкоў- 
нікам, то мо б і “золата” выбіў. 


Мірны выйдзе 
супраць Гюіта 

Тэнісіст Максім Мірны ў пер- 
шым раўндзе стрэнецца зь вядо- 
мым аўстралійцам Лейтанам Г'юі- 
там, разам зь якім крыху больш за 
тыдзень таму Максім выйграў Ад- 
крыты чэмпіянат ЗША (у парным 
разрадзе). Матч - у аўторак. 


Ня 40, а 30... 


Курс срэбнай 
алімпійскай 
узнагароды 
на  бела- 
рускім 
спарто- 
вым рын- 
ку ўпаў. 
Калі раней 

кожнаму на- 
шаму срэбнаму Я 
прызёру Гульняў у Сыднэі абяцалі 
40 тысяч даляраў, то цяпер - 
“толькі” 30. За першае месца на- 
чальства дае ажно 60 “касых”, за 
бронзу - 22,5. 






















































Спорту - спортава... 


Некаторыя атлеты-алімпійцы 
адмаўляюцца ўдзельнічаць у спа- 
борніцтвах, што маюць адбыцца ў 
нядзелю, па рэлігійных матывах. 
Да такіх пабожных спартоўцаў ад- 
носіцца й знакаміты ангелец Джо- 
натан Эдвардз - рэкардсмэн пля- 
нэты ў трайным скачку. 


На Алімпіяду - 
у 3 год 


Самаму маладому ўдзельніку 
апошніх Гульняў ХХ ст. - усяго 13 
год. Фэйтым Фэйрыхоўф з Маль- 
дыўскіх астравоў будзе ўдзельні- 
чаць у спаборніцтвах плыўцоў. А 
вось самаму старэйшаму алімпій- 
цу Сыднэю - панамскаму стралку 
Брусу Мэрэдыту - аж б3 гады. 


Заўзятасьці! 
Нават калі вы перажываеце за 
сваіх не ў Сыднэі, а перад экра- 
намі тэлевізараў, часьцінка ва- 
шай энэргіі, вашай волі ўсё ж 
перадаецца тым, каго вы заўзя- 
та падтрымліваеце. А значыць, 
нашым землякам будзе трохі 
лягчэй там, пад пякучым 
аўстралійскім сонцам. 
Прынамсі, будзем у гэта 
верыць. 
Богусь Біятлянёнак 


Віншуем дашкалятаў! 


За апошнія 5--5 гадоў сярод беларускай інтэлігенцыі адбыўся сапраўдны рару роот. 





СКАНДАЛ ВАКОЛ 
ПАЖЭЦКАГА 


Выканаўца абавязкаў прэзыдэн- 
та Саюзу Палякаў Беларусі Юзаф 
Пажэцкі ня мае права ўезду ў 
Польшчу. Пячатку, якая забараняе 
ўезд, паставілі яму сёлета польскія 
памежнікі на пераходзе ў Кузьні- 
цы-Беластоцкай. На той час сп.Па- 
жэцкі яшчэ ня быў выканаўцам 
абавязкаў прэзыдэнта польскай 
арганізацыі. Да апошніх дзён 
інфармацыя пра сытуацыю з шэ- 
фам Саюзу Палякаў трымалася ў 
таямніцы. Як тлумачыць сам Юзаф 
Пажэцкі, ён “не хацеў рабіць скан- 
далу вакол Саюзу Палякаў”. Дагэ- 
туль невядома, чым канкрэтна вык- 
ліканая бестэрміновая забарона для 
Юзафа Пажэцкага. 

Юзаф Пажэцкі 'меры 
скласьці зь сябе кіраўнічыя аба- 
вязкі. У сярэдзіне лістапада адбу- 
дзецца надзвычайны зьезд СПБ, у 

часе якога дэлегаты й выберуць 
новага прэзыдэнта. 


Ю.Б., Горадня 


Яшчэ ўзімку беларускіх садкоў у цэнтры Менску фактычна не існавала. 


Мара беларуса. Садок у самым цэнтры схаваўся за зелянінаю дрэваў. Ласкавыя выхава- 
целькі размаўляюць выключна па-беларуску (вось толькі з ангельскай мовай малечу зна- 
ёмяць). Дзеткі рознага веку нагадваюць вялікую й шумную сям'ю (у іх крыху нязгода з рэ- 
жымам дня, як у іхных бацькоў з “"рэжымам”). Гэта дзеці палітыкаў, музыкаў, мастакоў, жур- 
налістаў... Лепшых людзей Беларусі. 

Мара... Яна амаль збылася. Пакуль што гэта толькі адна група ў адным зь лепшых сад- 
коў Цэнтральнага раёну. У пятніцу 22 верасьня гэтыя дзеткі адзначаюць сваё першае сьвята 


- адкрыцьцё групы. 


Арганізаваць такую групку аказалася на дзіва проста. Але праблемаў хапае. Дзяржаў- 


ны садок атрымлівае мала грошай зь бюджэту. Нягледзячы на ўсе нама- 
ганьні бацькоў правесьці паўнавартасны рамонт, набыць больш якасную 


мэблю, забясьпечыць дзяцей фарбамі, кніжкамі, аўдыёкасэтамі - 


на ўсё 


гэта трэба грошай. Таму група Ме5 садка Мез14 (вул.Багдановіча, у дварах 
за кнігарняй "Маладосьць”) просіць дапамогі й шукае спонсараў (разавых 


і сталых). 


Бяда і з кадрамі. Садку тэрмінова патрабуюцца нянька й выхавацелька. 
Спрадвечнае гора беларускай інтэлігенцыі: ёсьць каму казаць прамовы, 


няма каму мыць гаршкі. 


Беларускамоўныя дзеткі чакаюць дапамогі. Садок ужо працуе. У сьпісе 
пакуль што 17 імёнаў. Хто ведае, мо гэтыя імёны варта запомніць? 


Крысьціна Пучынская 


ПАСВАРЫЛІСЯ СЯБАР 
ШУШКЕВІЧА І СЯБАР 
СТАТКЕВІЧА 


У Баранавічах пасварыліся між 
сабою БСДП-НГ і БСДГ. Канфлікт 
разрастаецца і, мабыць, дойдзе да 
суду. Старшыня БСДГ (Шушкев- 
іча) Аркадзь Блінкоўскі ў сваім 
артыкуле ў газэце “ІЦаг” пярэчыў 
аднаму з аналітыкаў гэтае газэты, 
які з нумару ў нумар заклікаў 
ісьці на выбары. Ён меў неасьця- 
рожнасьць напісаць: “Што даты- 
чыць БСДП-НГ, то, як кажуць ра- 
сейцы, “в семье не без урода». 
Сябры Народнай Грамады (Стат- 
кевіча) пакрыўдзіліся і заявілі, 
што будуць падаваць у суд - за 
слова “урод”. 

Анатоль Блінкоўскі вядомы 
тым, што на пачатку 90-х, пад 
час свайго рэдактарства ў газэце 
ТБМ “Баранавіцкае слова”, су- 
дзіўся з камуністамі. Тады “чыр- 
воныя” абурыліся артыкулам, дзе 
пісалася пра расейскую нацыя- 
нальнасьць бальшыні міністраў 
кебічаўскага ўраду. Камуністы 
тады выйгралі пра- 
цэс, Блінкоўскі ім 
сплочваў. Цяпера- 
ка пачынаецца 
грызьня між 
сваімі. Шкода 
глядзець, як сьвя- 
домыя беларусы 
сварацца між сабою на 
радасьць сваім ворагам. 


БТ вачыма беларуса 


з Новы этап вынішчэньня беларус- 
кае мовы на БТ распачаўся ў пятніцу. 
Магілёўскі карэспандэнт АТН Павал 
Тухто зрабіў па-расейску рэпартаж 
пра візыт прэм'ера Ярмошына. Пакуль 
толькі Лукашэнка патрабаваў паве- 
дамляць пра яго на расейскай. 
Відавочна, цяпер усе іншыя чыноўнікі 


ўпрацягнуць эстафэту, бо хто ж захо- 
“ча пачуць пра сябе па-беларуску, 


калі гэта тэлемова другога гатунку. 

Усё нібы ў калгасе, дзе намагаюцца 

размаўляць “як гарадзкія". Кажуць, 

што адмысловае каманды Паўлу Тух- 

то перадаваць па-расейску не было. 
“Першы 


Дарэчы, у Баранавічах ніводзін з 
кандыдатаў ад Народнай Грама- 
ды не прайшоў рэгістрацыі, і 
таму тэму выбараў у горадзе 
можна закрываць. 

Але застанецца крыўда, заста- 
нецца асабістая непрыязнасьць, 
позва ў суд... Дзе ж застанецца 
Беларусь? 

Руслан Равяка, Баранавічы 


ЗАПРАГАЙЦЕ, ХЛОПЦЫ, 
КОНЕЙ 


Хаця на календары палова ве- 
расьня, а гэтыя дні лічацца спры- 
яльнымі для сяўбы збажыны, у 
калгасах Астравеччыны засеялі 
толькі крыху больш за 1090 ад 
заплянаванага: склалася катаст- 
рафічнае становішча з палівам. У 
гаспадарак няма грошай яго на- 
быць. 

Нялёгка прыходзіцца і гара- 
джанам, у якіх бацькі жывуць на 
вёсках. Туды ўжо трэці тыдзень 
ня ходзяць аўтобусы. Старыя 
людзі вымушаны капаць бульбу 
безь дзяцей. 


Мар'ян Вянгроўскі, Астравец 


ПРЫСУД 
ЗА АПАГАНЬВАНЬНЕ 
МАГІЛАЎ 


Судзьдзя Анатоль Аніськевіч 
жорстка пакараў жанчыну, віна- 
ватую ў апаганьваньні магілаў на 
Ўсходніх могілках. Спозыск пада- 


ДЫСЭЯ КАМАНДЫ ТУХТО 


КПБ, якая ўжо 80 год вынішчае бела- 
рушчыну. Але часам нават сьмешна, 
як Віктар Харкоў спрабуе ў цалкам 
расейскамоўным "“Рэзанансе" паз- 
бавіцца фрыкатыўнага "г", ды марна. 
Амаль такое ж вымаўленьне па-ра- 
сейску мае Сьвятлана Дабрыянік. 
Апошняя, зрэшты, больш заклапоча- 
ная іншым: яе адсунулі ад Лукашэнкі, 
а месца новае фаварыткі заняла Але- 
на Ладуцька. Тая спачатку была нар- 
мальнай журналісткай і працавала ў 
прагрэсіўнай радыёрэдакцыі 
“Крыніца”, а потым пайшла ў АТН. 
Вынік бачыце. 


Зьміцер Калярадзкі 

цАаБеЦкі СА тагна сіне вначэзвяа 


БЕЗЬ БІЛЕТА 


НОВАЕ НЕБАЦАТЧА 
ЦА І0МЁ РІА 
РОЎТЭСЕІРТЦМ 


АКРУГА ВОЛЬНАГА МАСТАЦТВА 


кошт квітка 1500 БРЫ студэнтам пекувіам альбонаў “вазьныя танцы” - зыкі 
за сзалікам 2500 БРЫ зона, каз прыйшаў на кацэят» зыебне на начную дыкватзеу 


Парк-клюб Мінск 


Наша Ніва [38] 18 верасьня 2000 





валі бацькі 
цісканінь. 

Сьвятлана Тоесава з дачкою 
летнім ранкам выкапала на адной 
з магілаў восем бягоніяў. На юры- 
дычнай мове гэта называецца “на- 
несла пацярпеламу маральную 
шкоду і маёмасную страту”. На 
могілках іх затрымала ахова. Суп- 
рацоўнікі міліцыі, разабраўшыся, 
адкуль жанчыны выкапалі кветкі, 
патэлефанавалі Бобрыкавым, чыя 
дачка там спачывае, дахаты. Тыя 
прыехалі і пабачылі, што на дач- 
чыной магіле няма кветак, паса- 
джаных перад тым. 

Падсудная прызнала сваю віну, 
але тлумачыла, што ў хаце ў яе 
не было грошай. Судзьдзя вынес 
Тоесавай вельмі жорсткі прысуд 
- год пазбаўленьня волі. Дачку 
ейную не засудзіў, бо ў тае дзеці 
малыя. 


ахвяраў Няміскай 


Б.Т., Менск 


100 “ТЫДНЁВІКАЎ 
МАГІЛЁЎСКІХ” 


15 верасьня ўсходнебеларуская 
газэта з шляхетнай назвай “Тыд- 
нёвік Магілёўскі” выдала свой 
юбілейны - соты нумар. Вы- 
ходзіць яна з 1997 г., мае 2-тысяч- 
ны наклад і гуртуе незалежнае 
беларускае грамадзтва Падняпро- 
ўя. Віншуем зь юбілеем і зычым 
“многая лета”. 


“НН » 





Усё чэсна 


15 верасьня на плошчы Бангалор 
адбыліся арганізаваныя газэтай 
“Навінкі” выбары ў "Будку Прадстаў- 
нікоў", галоўнымі дзеючымі асобамі 
якіх былі сабакі. 

Выбары падтрымала шырокая 
сабачая грамадзкасьць, аднак 
гражданоў усё ж прыйшло больш. 
У адрозьненьне ад будучых граж- 
данскіх, на сабачых усё было чэс- 
на: у прыватнасьці, былі зарэгіст- 
раваныя ўсе ахвотныя кандыдаты. 
Пасьля іх гаспадары (ці граждан- 
скія прадстаўнікі) агучылі саба- 
чыя перадвыбарчыя праграмы, 
паколькі самі сабакі, як вядома, 
гаварыць ня ўмеюць. Прамовам 
перашкаджаў брэх са стану ша- 
лёнай апазыцыі, аднак удзельнікі 
выбараў на правакацыі! не падда- 
валіся. Затым пачалася “перадвы- 


М. Сарчая гонка”; пад.час якой сабакі 


РаВЦІ 


ХІ5 
ЕАСЕ 


“Басозішча 2000) 





27 верасьня ў менскім Тэатры Юнага Гледача 


(вул. Энгельса 24) пройдзе прэзэнтацыя новага альбому 
фольк-гурта 


«Ліцьвіны» -- «Ой у лузе, лузе...» 


Пачатак канцэрту а 19-й гадзіне. Даведкі праз тэл.: 227-15-32 








мусілі як мага хутчэй аббегчы ва- 
кол трыбуны. У гонцы перамог, 
здаецца, незалежны кандыдат 
Чыгір, але, як вядома, той, хто 
перамагае ў перадвыбарчай гон- 
цы, зусім не абавязкова перамагае 
на выбарах. Потым удзельнікі 
выбараў распачалі непасрэдна 
галасаваньне. Каб усё было сап- 
раўды чэсным, выбары зрабілі 
абсалютна адкрытымі і публіч- 
нымі: кожны сабака падыходзіў 
да выбарчай скрыні 1 спраўляў у 
яе свае натуральныя патрэбы. 
Пасьля зноў жа адкрытага падл- 
іку галасоў выявілася, што пера- 
мог Шарык, аднак у “Будку Прад- 
стаўнікоў” яго не пусьцілі, бо яе 
рэквізавалі міліцыянты, якія на- 
пачатку вельмі нэрвова ставіліся 
да акцыі. Гэта яшчэ раз падкрэсь- 
лівае, што сапраўды свабодныя і 
адкрытыя выбары ўладам недас- 
падобы. Але адна справа -- загад 
зьверху, і зусім іншая -- жывая і 
наглядная дэмакратыя, таму пад 
час выбараў твары ўсіх прысут- 
ных міліцыянтаў асьвятляліся 
ўсьмешкамі і шчасьцем. 

Даеш выбары 2001! Падтрымай- 
ма новага прэзыдэнта Рэкса! 

Напэўна, “Будка Прадстаўні- 
коў” будзе вырашаць у гэтай 
краіне больш, чым палата прад- 
стаўнікоў. А неньне да “дзяр- 
жаўнай місы” “цёплай дэпутац- 
кай кануры” ёсьць, як мы паба- 
чылі, і ў цюцькаў. 

Андрусь Белавокі 


Наша Ніва [38] 18 верасьня 2000 





Пэру 











З УСІХ СТАРОН 








Фухімор 
пайшоў дамоў 


Пазаўчора прэзыдэнт Пэру 
Альбэрта Фухіморы зрабіў выдат- 
ны падарунак свайму народу 
абвясьціў датэрміновыя выбары 
ды запэўніў, што сам у іх 
удзельнічаць ня будзе. У дадатак 
да гэтага прэзыдэнт паабяцаў 
спыніць працу Нацыянальнай 
службы выведкі, якую вінавацяць 
у хабарніцтве ды подкупе апазы- 
цыйных палітыкаў. 

Фухіморы кіруе Пэру ужо дзя- 
сяты год. За гэты час прафэсар 
аграноміі пэруанскага Нацыяналь- 
нага Аграрнага Ўнівэрсытэту 
пасьпеў увесьці ў краіне жорст- 
кую дыктатуру, наладзіць рэфэ- 
рэндум ды разьвесьціся з жонкай, 
якая перайшла ў апазыцыю. У 
красавіку 1997 году ўвесь сьвет 
абышлі кадры, дзе маленькі 
пэруанскі японец, апрануты ў 
бронекамізэльку, наступае нагой 
на труп забітага тэрарыста пасьля 
штурму ўрадавым спэцназам 
японскай амбасады ў сталіцы 
краіны. Здавалася, што гэты чала- 
век, які сеў у прэзыдэнцкае крэс- 
ла “ўсур'ёз і надоўга”. застанецца 
ў ім яшчэ шмат год, улічваючы 
тое, што з дапамогай марыянэтка- 
вага Кангрэсу ён можа лёгка дама- 
гацца дадатковых тэрмінаў прэзы- 
дэнцтва. У траўні гэтага году пай- 
шоў трэці тэрмін ягонага знахо- 
джаньня на пасадзе, хоць пэруан- 
ская канстытуцыя прадугледжвае 
толькі два. І вось - нечаканая за- 
ява па тэлебачаньні. Мабыць, фак- 
ты мацнейшыя за самых моцных 
палітыкаў: на відэакасэце, якую 
ўпершыню пабачылі за тыдзень да 
сэнсацыйнае заявы Фухіморы, 
відаць, як Уладыміра Мантэсынас, 
шэф Нацыянальнай службы вы- 
ведкі, дае хабар (15 000 даляраў) 
апазыцыйнаму кангрэсмэну Люісу 
Альбэрта Куры, каб перацягнуць 


Расея 





яго на пазыцыі ўраду. Зрабілася 
зразумелым, чаму некалькі 
пэруанскіх парлямэнтарыяў неча- 
кана перабеглі на бок прэзыдэнта, 
які здолеў дзякуючы іхнай падт- 
рымцы ўзяць пад свой кантроль 
парлямэнцкую большасьць. Хабар 
даўно зрабіўся звычайным 
інструмэнтам палітыкі ў Пэру. 
Алехандра "Галеда, галоўны апа- 
нэнт Фухіморы, даводзіць, што 
менавіта пэруанскія спэцслужбы 
арганізавалі брудную перадвыбар- 
чую кампанію Фухіморы, першым 
этапам якой быў збор (дакладней 
- купля) подпісаў для вылучэньня 
ягонай кандыдатуры, а другім - 
ганьбаваньне апазыцыі. 

Адразу пасьля заявы сотні лю- 
дзей сышліся пад муры прэзыдэн- 
цкага палацу ў Ліме, патрабуючы 


тэрміновай адстаўкі ягонага галоў-- 


нага жыхара. 

Ёсьць, аднак, нешта падазронае 
ў той лёгкай усьмешцы прэзыдэн- 
та Пэру, зь якой ён фактычна 
абвясьціў пра сваю паразу. Апа- 
зыцыйныя пэруанскія палітыкі 
сумняваюцца, што сыход 
Фухіморы нешта сур'ёзна 
зьменіць. Іх больш цікавіць ягонае 
абяцаньне навесьці парадак у 
спэцслужбах. Гэта гучыць нашмат 
менш рэальна, чым сыход Фухі- 
моры з палітыкі. Небясьпека ў 
тым, што месца прэзыдэнта можа 
заняць той самы Уладыміра Ман- 
тэсынас, шэры генэрал пэруанс- 
кага ўраду. Менавіта ён распраца- 
ваў выбарчую стратэгію 
Фухіморы, якая дазволіла таму 
застацца: на трэці тэрмін. 
Менавіта ён набірае людзей У 
вышэйшае армейскае кіраўніцтва. 
Чарговы пэруанскі дыктатар”? Як 
той казаў, бяда за бядою, як рыба 
за вадою. 


Алесь Кудрыцкі 


Крымінальны сакратар 


Швайцарскі судзьдзя сьцьвяр- 
джае, што ў беларуска-расейскім 
саюзе сакратаруе хабарнік 


Жэнэўскі судзьдзя Даніэль Дэво 
мае доказы таго, што былы 
кіраўнік канцылярыі прэзыдэнта 
Ельцына Павал Барадзін атрымаў 
ад швайцарскай будаўнічай фірмы 
“Мабэтэкс”, што займалася рамон- 
там Крамля, хабар пад ў25 млн. 
Швайцарская фірма, каб атры- 
маць паплатную замову, паводле 
зьвестак пракуратуры, заплаціла 
розным асобам больш за ўб0 млн. 
хабару. Кошт кантракту дасягаў 
амаль паўмільярда даляраў. Сама 
менш 25 мільёнаў трапіла на ра- 
хункі Барадзіна альбо ягоных 
дачкі й зяця. Як кажа сп.Дэво, які 
пацьвердзіў сапраўднасьць даку- 
мэнтаў, апублікаваных раней у 
СМІ, мэханізм хабарніцтва выгля- 
даў наступным чынам - грошы 
выплочвала фірма “Лайтстар”, 
што належыць блізкаму супольн- 
іку ўласьніка “Мабэтэксу”, а дзе- 
ля асьцярожнасьці іх прапускалі 
праз банкі Цюрыху, Жэнэвы, вос- 
траву Мэн, Насаў, Кіпру, Гернсы. 

Нібыта не адзін толькі Барадзін 
узбагаціўся на панаўленьні цьвяр- 
дыні расейскага імпэрыялізму - у 
сьпісе “пасярэднікаў” фігуруюць 
дзясяткі прозьвішчаў. Сярод іх і 
дачка Ельцына, што пару месяцаў 
карысталася крэдытнай карткай, 
якая забясьпечвалася праз адзін з 
рахункаў “Мабэтэксу”. Праўда, 








самі швайцарскія абаронцы закону 
сумняюцца, ці ўдасца калі закон- 
чыць гэтае сьледзтва, а расейскі 
пракурор М.Волкаў (ужо чацьвер- 
ты расейскі пракурор, што працуе 
над гэтай справай; у мінулым ме- 
сяцы ён падаў у адстаўку) наагул 
сказаў, што “ня ў стане працаваць 
так, як хацеў бы”. Усе ягоныя па- 
пярэднікі ў гэтай справе альбо самі 
падавалі ў адстаўку, альбо іх туды 
адпраўлялі. 

Адказы на ўсе пытаньні несум- 
ненна ведае сам Барадзін, але, 
хоць ужо каторы месяц над ім 
вісіць санкцыя на арышт, ён заста- 
ецца афіцыйнай асобай і выконвае 
абавязкі выканаўчага сакратара 
саюзу Беларусі й Расеі. 


Сяргей Радштэйн 


“чай .мутнай вадзе. Агульнавяд: 


Літва 





Літоўскі Сойм прыняў пастанову 
аб прызнаньні юрыдычнае сілы за 
актам незалежнасьці часовага ўра- 
ду Літвы 194й году, што выклікала 
скандал у самой Літве і сэнсацый- 
ныя інтэрпрэтацыі за межамі краіны. 
Маўляў, Сойм апраўдаў галакост -- 
масавае зьнішчэньне жыдоў. 


“У У Вільні ні для кога не сакрэт, 


што скандал гэты задуманы і 
інсьпіраваны з Масквы. Ён ня 
першы ў шэрагу падобных «анты- 
сэміцкіх» скандалаў у кампаніі 
дыскрэдытацыі Літвы перад яе 
ўступленьнем у МАТО і Эўразь- 
вяз. Да таго ж пастанова Сойму 
прымалася пры адсутнасьці най- 
больш адказных функцыянэраў 
парлямэнту -- старшыні В.Ланд- 
сбэргіса і ягонага аднапартыйца, 
старшыні соймавага камітэту пра- 
воў чалавека Э.Зынгерыса. Да ма- 
тываў прыняцьця пастановы да- 
мешваюцца і інтрыгі перад 
хуткімі выбарамі новага Сойму. 
Праціўнікі кіруючых сёньня кан- 
сэрватараў разьдзімаюць скандал 
пра «антысэміцкую выхадку» лан- 
дсбэргістаў. Левыя і «ружовыя» 
ірвуцца да ўлады і гэткім чынам 
ловяць сваю рыбку ў перадвыбар- 


што за гэтымі кандыдатамі стаяць 


маскоўскія грошы, якія яны му-. 


сяць адрабляць, гуляючы ў мас- 
коўскіх «п'есах». Калі ўлічыць усе 
гэтыя матывацыі, стане зразуме- 
ла, адкуль скандал у самой Літве 
і шум за яе межамі. 

Што да сутнасьці справы, дык 
гэта тая гістарычная праблема, 
разабрацца зь якой мусяць най- 
перш самі літоўцы. Да прыкладу, 
прэзыдэнт Валдас Адамкус на- 
зваў пастанову сойму памылкай, 
маўляў, «гэтая пастанова ўжо на- 
рабіла шмат шкоды і міжнародна- 
му прэстыжу Літвы (на што і 
была найперш разьлічаная. -- 
А.К), іміру ды згодзе ў грамадз- 
тве». Адамкус дадаў, што гісто- 
рыю нельга пісаць законамі. Але 





Гісторыя як дубіна 
ў перадвыбарчай барацьбе 


калі Ландсбэргіс і Зынгерыс пап- 
расілі прэзыдэнта накласьці на 
пастанову вэта, Адамкус адмовіў- 
ся, сказаўшы, што «толькі на- 
клаўшы вэта, немагчыма вып- 
равіць зробленую Соймам памыл- 
ку. Гэта можа быць зроблена 
толькі ў працэсе асэнсаваньня гэ- 
тай памылкі грамадзтвам і палі- 
тычнымі партыямі». 

Каб асэнсоўваць, трэба выву- 
чаць гісторыю. 23 чэрвеня 1941 
году паўстанцкі часовы ўрад 
Літвы зачытаў праз Ковенскае 
радыё заяву пра аднаўленьне не- 
залежнасьці. Гэтая заява, якой 
Сойм 1 надаў цяпер юрыдычную 
сілу, была паводле зьместу не 
шырэйшая за сваю назву -- аб- 
вяшчала незалежнасьць, і толькі. 
Прычынай дэбатаў стаў сам часо- 
вы ўрад -- яго дзеяньні і даку- 
мэнты. Напрыклад; тэлеграма 
Гітлеру пра тое, што «геній Гітле- 
ра прызначыў літоўскаму народу 
ўдзельнічаць у ягоным перамож- 
ным паходзе за зьнішчэньне юдаі- 
му, бальшавіўму:і плютакратыі». 
(Дзеля параўнаньня варта прыга- 
даць тэлеграму кайзэру -- галоў- 
ны пункт нападак на БНР.) А 
яшчэ -- менавіта 23 чэрвеня 1941 
году.. асацыюецца .з...пачаткам 
зьнішчэньня літоўскіх габрэяў, - 
дадае газэта «Ііешуо5 Еуіаз». Га- 
зэта «Піейшуое 2іпіоз» друкуе ар- 
тыкул «Сьвінства» з наступнымі 
высновамі: «Прыняўшы гэты за- 
кон, Літоўская Рэспубліка ўзяла 
на сябе адказнасьць за выніш- 
чэньне 9090 жыдоўства краіны пад 
час другой сусьветнай вайны». 

Словам, у Літве не бракуе асу- 
джальнікаў генацыду і антысэмі- 
тызму. У гэтым сэнсе краіна выг- 
лядае застрахаванаю ад рэцыды- 
ваў найгоршай гісторыі. Вы ска- 
жаце -- наколькі тыя асу- 





джальнікі шчырыя” Ды настолькі 
ж, наколькі маленькая Літва маг- 
ла б спарадзіць які-небудзь свой 
уласны экспансіянізм без удзелу 
краінаў-суседак. 

Што да скандалу і шуму, дык іх 
трэба разглядаць найперш як 
брудныя перадвыбарчыя і геапа- 
літычныя тэхналёгіі. І галасы 
прыхільнікаў соймавае пастановы, 
якія кажуць, што гаворка ідзе 
выключна пра дэклярацыю неза- 
лежнасьці, што той часовы ўрад 
не падтрымаў генацыду габрэяў і 
празь месяц быў за гэта разагна- 
ны немцамі - тонуць у шматга- 
лосьсі абураных лаўцоў мандатаў. 
Аглядальнік газэты «ЕезрибІіКа» 
Каўзонас ці не адзіны наважыўся 
сказаць некалькі добрых словаў 
пра дзейнасьць таго ўраду: «Пры- 
няцьцё такога акту не павінна 
было б асабліва зьдзіўляць гра- 
мадзтва, бо Фронт Актывістаў 
Літвы, галоўны арганізатар чэр- 
веньскага паўстаньня 1941 году, 
сапраўды ўчыніў вялікі подзьвіг, 
яшчэ недастаткова ўзважаны 1 
ацэнены гісторыяй (..) Часовая 
Рада Міністраў выканала невера- 
годную працу, адбудаваўшы баль- 
шыню дзяржаўных структураў». 

Але гістарычныя тонкасьці не 
заўсёды важныя для актуальнай 
палітычнай спрэчкі, у якой гісто- 
рыя выкарыстоўваецца як дубіна. 
І задача такой спрэчкі -- не ра- 
забрацца ў гісторыі, да чаго зак- 
лікае прэзыдэнт Адамкус, а вый- 
граць уладу. Нават цаною прэсты- 
жу сваёй краіны. Пра гэта кажуць 
найбольш аўтарытэтныя літоўскія 
палітыкі, якія разумеюць, адкуль 
растуць ногі чарговага скандалу, і 
з асуджэньнем ставяцца як да па- 
становы Сойму, так і да яе кры- 
тыкаў. 


Алесь Кебік, Вільня 





Дзядзька Антось у Думе 


знайшоў пацьверджаньне 
гаму, што ў Маскве ёсьць месца, 
дзе пануе законнасьць, і няма мес- 
цаў, куды б не пралезла камэрцыя. 
Вялізарны будынак яшчэ савецкіх 
часоў па адрасе Ахотны рад, 2. 
Думаю, што нават ня толькі про- 
стым сьмяротным (“электарату”), 
але й некаторым журналістам ува- 
ход сюды проста забаронены. Ад- 
нак твой сябра Дзядзька Антось 
усё ж патрапіў туды. Думаю, што 
маё кароткае апавяданьне будзе 
даволі цікавым для цябе, тым 
больш што мая вандроўка ў Дзяр- 
жаўную Думу Расейскае 
Фэдэрацыі адбылася ў дзень адк- 
рыцьця асеньняй сэсіі. 

Маскоўскі час 9 гадзін 93 
хвіліны. Пад'езд нумар два. 
Штурхаю ад сябе масіўныя дзьве- 
ры. І вось ён - заканадаўчы орган, 
бязглуздыя законы якога кіруюць 
жыцьцём расейцаў. Праходжу 
кантроль, ахоўнік доўга глядзіць у 
незнаёмы пашпарт, мэталяшу- 
кальнік 1 г.д. Хоць можна зазна- 
чыць, што любую інфармацыю 
даволі лёгка як занесьці ў Думу, 
так і вынесьці (я без праблемаў 
пранёс і вынес з будынку свой 
ноўтбук). Так, зараз трэба пад- 
няцца на балькон для гасьцей, 
прайсьці яшчэ адзін пост аховы. 


Усё, зараз можна будзе 
паназіраць за працаю народных 
абраньнікаў. 


Маскоўскі час 9 гадзін 57 хвілін, 
да паседжаньня засталося ўсяго З 
хвіліны. Дэпутаты, якія ня 
бачыліся пад час летніх вакацыяў, 
вітаюць адзін аднаго, цалуюцца, 
абдымаюцца -- як простыя людзі, 
добрыя знаёмыя, але праз тры 
хвіліны пачнецца праца, 
палітычныя погляды і партыйная 
дысцыпліна зноўку зробяць зь іх 


амаль сьмяротных ворагаў. Але 
гэта праз тры хвіліны, а пакуль 
што можна агледзецца. 

Шчыра кажучы, балькон для 
гасьцей і балькон для 


журналістаў збудавалі неяк не 


зусім зручна, бо паловы залі про- 
ста не відаць, калі сядзіш; ну, 
пэўна ж, у першы раз можна і 
пастаяць. Сама заля знутры зда- 
ецца не такой вялікаю, як у 
тэлебачаньні. Нефармальна яна 
падзелена згодна з палітычнымі 
поглядамі: левыя -- зьлева, пра- 
ВЫЯ -- справа, цэнтрысты - пася- 
родку, дэпутаты, што не ўвахо- 
дзяць ні ў якую з фракцыяў -- 
ззаду. 

Маскоўскі час 10 гадзін 00 
хвілін. Гучыць гімн, дэпутаты слу- 
хаюць стоячы. Напэўна, гэта 
адзіны момант, калі яны трохі 
асэнсоўваюць увесь гонар і цяжар 
сваёй працы. Сьпікер вітае ўсіх, 
віншуе з пачаткам працы і прапа- 
ноўвае пачаць паседжаньне з 
хвіліны маўчаньня па людзях, што 
загінулі на “Курску”. 

Маскоўскі час 10 гадзін 02 
хвіліны. Пачатак руціны -- 
рэгістрацыя прысутных. Ня ведаю, 
як там у Нацыянальным Сходзе, а 
ў Дзяржаўнай Думе абраньнікі не 
пазбаўленыя, на маю думку, амаль 
дзіцячых і гогалеўскіх недахопаў: 
галасаваньне “мертвых душаў” 
(адсутных) -- гэта справа звычай- 
ная. Далей строга рэглямэнтава- 
ныя выступы па парадку дня, усё 
спакойна, сур'ёзна ды сумна. Але 
вось дэпутат ад Чачэніі Гаджы 
Махачаў прапануе зьняць з паса- 
ды  віцэ-сьпікера “Адольфа 
Вольфавіча” за рэзкія выпады ў 
бок перш за ўсё чачэнцаў на не- 
санкцыянаваным мітынгу на 
Пушкінскай плошчы пасьля тэ- 


ракту. І пачынаецца першы думскі 
скандал -- звычайная сварка 
паміж Махачавым і Жырыноўскім. 
“Ужывую” яно глядзіцца неяк 
цікавей і весялей, хоць нічога но- 
вага не адбылося. Лаянка працяг- 
валася нават пры выключаных 
мікрафонах, але паціху згасла. 
Вынікі: Махачаў паабяцаў пакі- 
нуць Жырыноўскага без талавы, 
на што Жырыноўскі паабяцаў і 
далей “хаяць недачалавекаў”. 

Маскоўскі час 10 гадзін 29 
хвілін. Паседжаньне працягваецца. 
Думская дысцыпліна -- відавочна 
штука хісткая: дэпутаты ходзяць 
па залі, паварочваюцца да сьпіке- 
ра Селязьнёва, размаўляюць па 
тэлефонах, а вось, спазьніўшыся, 
зьяўляецца Зюганаў... Дзеці ма- 
лыя й непаслухмяныя!!! 

Маскоўскі час 10 гадзін 30 
хвілін. Прыходзіць ахоўнік і паве- 
дамляе, што дазволены мне час 
скончыўся. Пакідаю залю пасед- 
жаньняў. Але яшчэ можна пагу- 
ляць па самой Думе, прайсьціся па 
памяшканьнях фракцыяў, за- 
зірнуць у прэс-цэнтар, і, вядома, у 
буфэт (знакамітая танная думская 
сталоўка адчыняецца толькі пад 
час абеду). У буфэце мяне зьдзівілі 
некалькі рэчаў: па-першае, рэк- 
лямная акцыя прадукцыі маркі 
“Чарнагалоўка” -- ад простых 
мінэральнай вады і газаваных на- 
пояў да гарэлкі (камэрцыя), па- 
другое, Дума, напэўна, адзіная 
ўстанова, у якой піва, як гэта і 
запісана ў законе, ня лічыцца аль- 
кагольным напоем (законнасьць). 

Маскоўскі час 10 гадзін 47 
хвілін. Пакідаю будынак Думы. 
Было цікава, але чамусьці непры- 
емна. 


Твой Дзядзька Антось, 
Масква 


Юзаф пілсудзкі - другі справа. 


17 верасьня - дзень узьяднаньня 
Заходняй і Ўсходняй Беларусі. Летась 
да б60- й гадавіны падзеі былі пера- 
выдадзеныя плякаты, што выяўля- 
юць палкія абдымкі беларускага 
вяскоўца і савецкага жаўнера: “Ты з 
Заходняй, я з Усходняй нашай Бела- 
русі, Больш з табою ўжо ніколі я не 
разлучуся...". 17 верасьня пачаўся 
беларускі паход Чырвонага войска, 
які цягнуўся да 25 верасьня. Дзевяць 
дзён, якія зьмянілі назаўжды жыцьцё 
цэлага рэгіёну. Ня будзем сёньня аб- 
мяркоўваць, што несьлі “вызвольнікі 
з Усходу". Сёньня ў “НН” - пра ваен- 
НЫЯ Падзеі таго часу. 


Савецкі Саюз пачаў рыхтавац- 
ца да вайны яшчэ ўвесну 1938 г., 
калі сканцэнтраваў на заходніх 
рубяжох значную колькасьць вой- 
ска. 1 верасьня 1939 г. нападам ня- 
мецкай арміі на Польшчу распа- 
чалася другая сусьветная вайна, а 
ўжо 5 верасьня наркам абароны 
Клім Варашылаў выдаў дырэкты- 
ву “Аб павышэньні баявой гатоў- 
насьці ў заходніх вайсковых акру- 
гах: Ленінградзкай, Маскоўскай, 
Калінінскай, Кіеўскай, Менскай”. 
На наступны дзень абвесьцілі ма- 
білізацыю маладых людзей, на- 
роджаных у 1918--21 г,, у Чырво- 
ную Армію. 

7 верасьня 1939 г. на базе вайско- 
вых груповак на заходніх межах 
былі створаныя Беларускі і 
Ўкраінскі франты. Камандарм 
Міхаіл Кавалёў стаў камандуючым 
Беларускага фронту, які складаўся 
з чатырох армій, стралковага кор- 





каляндар 


18 верасьня 1925 г. на пася- 
джэньні ЦК КП(б)Б сакратар бела- 
рускай кампартыі Аляксандар 
Крыніцкі выступіў з дакладам, у якім 
канстатаваў павелічэньне колькасьці 
буржуазных элемэнтаў у краіне і рост 
папулярнасьці нацыянал-дэмакра- 
тычнай пляцформы. С амога Крыніц- 
кага часта прыводзілі як прыклад да- 
сягненьняў беларусізацыі ў 20-х. 
Маўляў, расеец, а прыехаў на Бела- 
русь, вывучыў беларускую мову і па- 
чаў яе шырока прапагандаваць! Сы- 
мон Кандыбовіч на гэты конт пісаў: 
“Крыніцкі па натуры быў кар'ерыст, у 
сваёй дзейнасьці мала самастойны. 
Увесь час азіраўся на Крэмль. 
“зыніцкі ня мог перашкаджаць нацы- 





Наша Ніва [38] 18 верасьня 2000 


судзкі 


Менчукі ў сваёй большасьці 
віталі новую польскую ўладу, што 
прыйшла ў горад 8 жніўня 1919 г. 
Бальшавіцкую, якая трывала ў 
горадзе амаль восем месяцаў, зь 
яе вайсковым камунізмам і рас- 
стрэламі на Камароўскім балоце, 
яны пасьпелі зьненавідзець. 

У верасьні 1919 г. Менск меўся 
наведаць сам бацька Польскай 
дзяржавы Юзаф Пілсудзкі. Падзея 
выклікала вялікі ажыятаж. Дзіва 
што, кіраўніка Рэчы Паспалітай ня 
бачылі на беларускіх землях амаль 
130 гадоў. Чакалі яго палякі, чакалі 
і беларускія палітыкі, якія ўскла- 
далі на яго спадзевы ў справе адбу- 
довы беларускай дзяржаўнасьці. 
Надзеі на Пілсудзкага былі небес- 
падстаўныя: пасьля заняцьця 
польскімі войскамі Вільні ў краса- 
віку 1919 г. ён, ураджэнец Віленс- 
кага краю, урачыста зьвярнуўся да 
жыхароў былога ВКЛ і прадэкля- 
раваў, што беларусы і палякі бу- 
дуць жыць, як “вольны з вольным, 
роўны з роўным”. 

Настроі беларускага грамадзтва 
перадае прэса: “Пілсудзкі - на- 
ступнік вялікі традыцый, су- 
часьнік адраджэньня беларускай 
дзяржаўнасьці. Пілсудзкі мусіць 
дапамагчы нам, прыняўшы праг- 
раму беларускай дзяржаўнасьці. 
А калі прыме яе, дык, мы пэўны ў 
гэтым, -- і споўніць... Мы хочам 
верыць, што ён, гэты рыцар з 
Захаду, не на тое завалодаў сэр- 
цам Беларусі, каб яе скрыўдзіць, 








пусу, кавалерыйска-механізаванай 
і авіяцыйных групаў і шматлікіх 
спэцаддзелаў. На 17 верасьня ён 
налічваў 200 тыс. чалавек, а на па- 
чатак кастрычніка -- 700 тыс. 
Польскае вайсковае кіраўніцтва 
да апошняга моманту ня верыла ў 
магчымасьць нападу Савецкага 
Саюзу. Мастеіпу ўба2 польскага 
войска Рыдз-Сьміглы ў сваіх ды- 
рэктывах яшчэ летам 1939 г. рэка- 
мэндаваў сваім падначаленым за- 
сяродзіць ўвагу на абароне за- 


янальнай працы, галоўным для яго 
было ўсачыць, каб гэтая культура за- 
хавала сацыялістычны зьмест... Пась- 
ля пераезду ў Маскву ён хутка забыў- 
ся на працу ў Беларусі. Калі Крыніцкі 
быў загадчыкам аддзелу агітацыі і 
прапаганды ў Крамлі, то на адным з 
пасяджэньняў рэзка спыніў прад- 
стаўніка Беларусі, які выступаў на бе- 
ларускай мове (бо добра не валодаў 
расійскай), зрабіў яму заўвагу і прапа- 
наваў гаварыць па-расійску”. (С. Кан- 
дыбовіч "Разгром нацыянальнага 
руху ў Беларусі”. 

22 верасьня 1800 г. зьявіўся на 
сьвет Іван Гарбачэўскі. Сваё юнацтва 
і дзяцінства ён правёў у Віцебску, дзе 
скончыў мясцовую гімназію. Потым 


ходніх межаў. А ў сярэдзіне ве- 
расьня, калі нямецкія войскі за- 
хапілі большую частку этнічнай 
Польшчы, краіна рыхтавалася да 
вайны з гітлераўцамі на сваіх 
ўсходніх крэсах: ствараліся ад- 
мысловыя вайсковыя групы, якія 
мусілі абараняць Вільню, Горадню, 
Беласток, Берасьце, Пінск, нават 
стаўка Рыдз-Сміглага дзеля гэта- 
га была перанесеная ў Берасьце, 
Пінск, потым -- у Давыд-Гарадок. 

Аднак у 4 раніцы 17-га войскі 
Беларускага і Ўкраінскага фран- 
тоў перайшлі мяжу. У ноч на 17 
верасьня ў Маскве ў наркамат за- 
межных спраў быў выкліканы 
польскі пасол Гжыбоўскі, каб ат- 
рымаць ноту савецкага ўраду, у 
якой адзначалася: “Польская 
дзяржава перастала існаваць, і 
Савецкі Саюз перайшоў усход- 
нюю польскую мяжу, каб узяць 
пад сваю абарону загоднебеларус- 
кія 1 загоднеўкраінскія землі”. 
Усхваляваны амбасадар ня здолеў 
і слова выціснуць зь сябе, аднак 
катэгарычна адмовіўся прыняць 
ноту. 

Другая Рэч Паспалітая была 
асуджаная на паразу, ваяваць на 
два франты было немагчыма. Трэ 
было рашаць, што рабіць далей. 
Пад вечар 17 верасьня Рыдз- 
Сьміглы разаслаў дырэктыву, у 


была вайсковая кар'ера: афіцэрская 
школа пры кадэцкім корпусе ў Санкт- 
Пецярбурзе. Пасьля сьмерці маці ма- 
лады чалавек адмовіўся ад маёнтку, 
якім валодала сям'я, перадаўшы яго ў 
бязвыплатнае карыстаньне сялянам. 
СкКонЧЫўшы ў 1820 г. вайсковую ву-: 
чэльню, ён быў камандзіраваны ў 
чыне прапаршчыка ў артылерыйскую 
брыгаду ў Наваград-валынскі, дзе 
разам з аднадумцамі-афіцэрамі зас- 
наваў тайнае палітычнае “Таварыства 
сяброў прыроды”. У 1823 г. Гарба- 
чэўскі ўступіў у тайнае “Таварыства 
аб'яднаных славян", напісаўшы ягоны 
статут. І.Гарбачэўскі ўзяў актыўны 
ўдзел у антыцарскім паўстаньні Чар- 
нігаўскага пяхотнага палка, ён быў 
адным з тых, хто мусіў рыхтаваць за- 
мах на цара. Дзекабрысты пацярпелі 


якой казалася: ,Саветы пе- 
райшлі мяжу. Загадваю агульнае 
адступленьне ў бок румынскай і 
вугорскай мяжы найкарацей- 
шымі шляхамі. З бальшавікамі ў 
баі не ўступаць, хіба толькі ў 
выпадку нападу зь іхнага боку 
альбо спробы раззбраеньня імі 
нашых аддзелаў”. 

Польскія фармаваньні паводзілі 
сябе па-рознаму. Адны змагаліся з 
чырвонымі войскамі. Іншыя вы- 
конвалі загад Рыдз-Сьміглага і 
прабіваліся да румынскай і ма- 
дзярскай межаў -- найперш гэта 
тычылася аддзелаў, разьмешча- 
ных на ўкраінскай тэрыторыі. Вай- 
сковыя часткі, што знаходзіліся на 
Заходняй Беларусі, аказаліся зак- 
ладнікамі сітуацыі: сысьці на паў- 
днёвыя межы яны не пасьпявалі, 
таму перад імі было тры варыян- 
ты: ці скласьці зброю, ці змагаўца 
з новым акупантам, ці адыходзіць 
у Літву. У баёх з Саветамі ўдзель- 
нічалі батальён “Клецак”, полк 
“Вялейка”, кавалерыйскі эскадрон 
“Краснае”, батальён “Будслаў”. 

Фактычна бяз бою была здадзе- 
ная Вільня. У горадзе на 17 ве- 
расьня сабралася 14 тыс. жаўне- 
раў, дзевяць няпоўных батальё- 
наў пяхоты, эскадрон кавалерыі, 
эскадрон вэлясьшэдыстаў сапёр- 
нае падразьдзяленьне і дзьве ба- 


паразу, а Гарбачэўскі быў арыштава- 
ны. Вярхоўны крымінальны суд паз- 
бавіў Гарбачэўскага чыноў і шляхец- 
тва і прысудзіў да пажыцьцёвай ка- 
таргі ў Забайкальлі. У 1859 г. ён быў 
вызвалены і пакінуты там жа на воль- 
ным пасяленьні. І там Гарбачэўскі вёў 
актыўнае жыцьцё, гуртаваў вакол 
сябе фабрычных інжынэраў, майст- 
роў, сьвятароў. А ў 1864 г. Іван Гарба- 
чэўскі разам са сваім сябрам кавалём 
Першыным зарганізаваў першы ў Ра- 
сейскай імперыі спажывецкі каапэра- 
тыў, на прыбыткі ад якога неўзабаве 
была адчыненая народная вучэльня. 

22 верасьня 1975 г. памёр дзеяч 
заходнебеларускага рэвалюцый- 
нага руху Павал Крынчык. У 1928 г. 
ён, сябар КПЗБ, быў паслом польска- 
га Сойму, арганізатарам пасольскага 


тарэі артылерыстаў. Толькі 7 тыс. 
жаўнераў былі ўзброеныя. На на- 
радзе вайсковых камандзіраў 
было вырашана падпарадкавацца 
дырэктыве Рыдз-Сьміглага, зьбе- 
рагчы жаўнераў і адступіць з вой- 
скамі ў яшчэ незалежную Літву. 
Толькі невялікая колькасьць жаў- 
нераў аказала супраціў савецкім 
войскам. 

Два дні абаранялася Горадня. 
Напачатку горад быў без абаронцаў 
-- раскватараваных тут жаўнераў 
на пачатку верасьня ўсіх накіравалі 
на нямецкі фронт, і толькі ў другой 
дэкадзе месяца ў Горадню пачалі 
прыбываць войскі. Напачатку гэта 
былі два неўкамплектаваныя бата- 
льёны і некалькі дзясяткаў афіцэ- 
раў, што пазьбеглі нямецкага пало- 
ну. 17 верасьня кіраўніком абароны 
Горадні (натуральна, ад немцаў!) 
быў прызначаны генэрал Юзаф 
Ольшын-Вільчынскі, праз два дні 
яго зьмяніў генэрал Сядлецкі. У ноч 
з 19 на 20 верасьня ў горад прыбылі 
101-шы і 102-гі палкі ўланаў, ужо 
былі сфармаваныя абарончыя гру- 
пы з вучнёўскай моладзі, найперш 
з навучэнцаў гімназій імя Адама 
Міцкевіча і Генрыка Сянкевіча. 19 
верасьня стала зразумелым, што 
абараняць горад прыйдзецца ад 
бальшавікоў. 

Раніцай наступнага дня першыя 


клюбу “Змаганьне”. За антыдзяржаў- 
ную дзейнасьць Павел Крынчык быў 
арыштаваны і асуджаны на 10 гадоў 
зьняволеньня. У 1952 г. ён быў вызва- 
лены па абмене палітвязьнямі і пера- 
ехаў у СССР. Але ўжо ў 1955 г. яго 
арыштавала НКВД, і ён быў асуджаны 
на 5 гадоў. Застаўся жывы. 

25 верасьня 1875 г. у вёсцы Аса- 
вец Кобрынскага павету ў сям'і 
праваслаўнага сьвятара нарадзіўся 
Сяргей Паўловіч. Праз 25 гадоў ён 
скончыў Кіеўскую багаслоўскую ака- 
дэмію са ступеньню кандыдата ба- 
гаслоўя. ягонае жыцьцё пасьля 1917 
г. было зьвязана з заходнебеларускім 
нацыянальным рухам. Нейкі час Сяр- 
гей Паўловіч быў настаўнікам і ды- 
рэктарам Віленскай беларускай 
гімназіі, адным з кіраўнікоў ТБШ. Пра- 

у Менску 


але каб падняць з заняпаду зача- 
раваную князёўну ў сялянскіх 
шатах, каб вярнуць ёй адвечны 
пасад яе, каб дапамагчы ўтва- 
рэньню незалежнай і непадзельнай 
Беларусі”. У беларускай газэце 
“Звон” у дзень прыезду польскага 
ваеначальніка быў зьмешчаны 
верш Янкі Купалы “Прарок”, што 
дало пазьней падставу абвіна- 
ваціць паэта ў тым, што ён прысь- 
вяціў твор Пілсудзкаму. 

18 верасьня Пілсудзкі прыехаў у 
Менск. Яго прывіталі начальнік 
Менскай акругі Уладзіслаў Рач- 
кевіч, старшыня гораду, найвы- 
шэйшыя менскія рэлігійныя 
ярархі: праваслаўны япіскап 
Мэльхісэдэк, каталіцкі біскуп Зыг- 
мунт Лазінскі, а таксама юдэйскі 
рабін і мусульманскі мула. Але га- 
лоўнае, Начальніка дзяржавы 
віталі тысячы менчукоў, што 
прыйшлі сустрэць яго на Віленскі 
вакзал. Ад імя беларускіх нацыя- 
нальных дзеячаў вітаў яго Аляк- 
сандар Прушынскі (Алесь Гарун). 

Прамовы Пілсудзкага зь нецяр- 
пеньнем чакалі, але ўжо першыя 
словы кінулі ў шок польскамоўную 
грамадзкасьць. Начальнік 
Польскай дзяржавы прамаўляў 
па-беларуску! “Я даў слова і тры- 
маюся яго моцна. Насельніцтва 
будзе паклікана да выбараў орга- 
наў мясцовага самакіраваньня, а 
затым надыдзе час, калі Яно змо- 
жыць выказаць думкі і пажа- 
даньні пра дзяржаўны лад. І ў 

танкавыя савецкія аддзелы пе- 
райшлі мост церазь Нёман. Добра- 
ахвотніцкая група з гімназістаў 
закідала іх бутэлькамі з запальнай 
сумесьсю; гледзячы на посьпех 
вучняў, да іх далучыўся атрад з 
паліцыянтаў і жаўнераў. Савецкія 
танкі былі зьнішчаныя на Даміні- 
канскай вуліцы, вуліцы Гувэра, 
пляцы Батуры. Агулам было 
-вьнішчана каля 20 танкаў, а не- 
калькі танкістаў былі ўзятыя ў 
палон. Танкавая калёна мусіла ча- 
сова адступіць. Пасля палудня па- 
чаліся больш рэгулярныя атакі на 
горад. З 20 на 21 верасня баі ішлі 
ўздоўж Нёмана. Да вечара 20 ве- 
расьня ў Горадню прыбылі два 
цягнікі з польскім войскам (част- 
камі 19 запаснай дывізіі пад кіраў- 
ніцтвам Зыгмунта Блюмскага), 
якое далучылася да абароны. Але 
сілы былі няроўныя. З раніцы 21 


васлаўны па веравызнаньні, ён выс- 
тупаў за незалежнасьць беларускай 
праваслаўнай царквы ў Польскай 
дзяржаве. Вядомы багаслоў, Сяргей 
Паўловіч уваходзіў у рэдакцыю часо- 
піса "Голас праваслаўнага беларуса", 
стварыў праваслаўныя вэрсіі “СьВяш- 
чэннай гісторыі Старога Закону" і 
“Сьвяшчэннай гісторыі Новага Зако- 
ну". За беларускую дзейнасьць Паў- 
ловіч ДВОЙЧЫ арыштоўваўся 
польскімі ўладамі і некаторы час сяд- 
зеў на Лукішках. 

У 1925 г. памёр Мар'ян Абрамовіч, 
беларускі й польскі грамадзка- 
культурны дзеяч. Мар'ян Абрамовіч 
нарадзіўся ў Цьверы, у 17-гадовым 
узросьце паступіў на матэматычны 
факультэт Маскоўскага ўнівэрсытэту 
(1888), дзе і сутыкнуўся з сацыялі- 





першым, і ў другім выпадку буд- 
зе пэўная свабода без усялякіх 
рэлігійных клясавых абмежавань- 
няў. Я буду ганарыцца Польшчай, 
польскім войскам 1 самім сабою, 
калі змагу даць гэтай зямлі най- 
вышэйшы дар, з якога яна гэ- 
тулькі часу не карыстала - дар 
волі...Пакуль я буду камандаваць 
польскім войскам, я гарантую вам 
дэкляраваную свабоду”. 

Польскія дзеячы былі ў шоку. 
Пілсудзкі гаворыць на хлопскай 
мове! А ў беларусаў Начальнік 
Польскай дзяржавы ўсяліў сваёй 
прамовай надзею. Беларусы паве- 
рылі, што Пілсудзкі споўніць сло- 
ва і падаруе Беларусі волю. На 
жаль, гэтага не адбылося. 

Юзаф Пілсудзкі сапраўды меў 
фэдэралісцкія памкненьні, але, 
нягледзячы на свой вялізарны аў- 
тарытэт, ён ня ўстояў супроць ша- 
віністычна настроеных польскіх 
эндэкаў, якія разглядалі Беларусь 
як частку непадзельнай Польшчы. 
А палітычныя варункі неўзабаве 
зьмяніліся. Улетку 1920 г. савецка- 
польскі фронт спыніўся у 30 км на 
захад ад Менску, за Ракавам. За- 
ходняя Беларусь адышла да 
Польшчы. 

А Юзаф Пілсудзкі пакінуў 
Менск у ноч з 19 на 20 верасьня 
1919 г. і павёз з сабой ілюзію бела- 
рускай дзяржаўнасьці і няспраўд- 
жаныя надзеі. 

Алесь Хацкевіч 


верасьня камандаваньне абаронай 
гораду пастанавіла эвакуавацца. 
Значная частка жаўнераў адступ- 
іла на аўтамабілях і цягніках ў бок 
Літвы. Насельніцтва ж гораду ад- 
рэагавала на такія дзеяньні край- 
не нэгатыўна. Вайсковыя часткі, 
якія засталіся ў горадзе, працяг- 
валі абараняцца ў старым кара- 
леўскім замку, у кашарах 81 пол- 
ку стральцоў. Толькі 22 верасьня 
супраціў Горадні быў зламаны. 

Да 25 верасьня ўся Заходняя 
Беларусь апынулася пад савецкай 
уладай. У выніку тыднёвага пахо- 
ду Саветы на 25 верасьня захапілі, 
па мінімальных падліках, каля 60 
тыс. чалавек палону. Гэта былі ня 
толькі жаўнеры, але і паліцыянты, 
студэнты, харцары і інш. Най- 
больш іх трапіла ў палон каля 
Вільні, Ашмяны, Баранавічаў. 21 
верасьня Міхаіл Кавалёў выдаў 
загад пра арышт усіх польскіх 
афіцэраў і жаўнераў. Многія зь іх 
навечна лягуць у зямлю пад Ка- 
тыньню і Асташкавам. Агулам за 
паўтара году пад рэпрэсіі ў Заход- 
няй Беларусі, паводле вельмі 
прыблізных падлікаў, падпала 
больш за 120 тыс. чалавек. 

Страты Чырвонай Арміі на бе- 
ларускім фронце склалі 316 чала- 
век забітымі, 916 параненымі. 22 
верасьня 1939 г. у Берасьці адбыў- 
ся сумесны парад нямецкіх і са- 
вецкіх войскаў. Польскай дзяржа- 
ве 5 гадоў прыйдзецца існаваць У 
падпольлі. 


Алег Гардзіенка 


стычным рухам. Разам з Напалеонам 
Чарноцкім і Антонам Лявіцкім (Ядвігі- 
ным Ш.) за ўдзел у студэнцкіх хваля- 
ваньнях ён быў зьняволены ў Бутыр- 
цы. Там, у турме, ён узяў удзел у арга- 
нізацыі першага беларускага гуртка ў 
Маскве. Гурток ставіў сабе на мэце 
“стварыць беларускае друкаванае 
слова" і “пад час летніх вакацый ісьці ў 
беларускі народ і пашыраць ягоную 
нацыянальную сьвядомасьць”. У 1892 
г., па вызваленьні з турмы, ён выехаў 
за мяжу, дзе вывучаў філязофію ў эў- 
рапейскіх унівэрсытэтах. Там ён дру-: 
каваў сацыялістычную літаратуру і 
нелегальна перапраўляў яе ў Расею. У 
Тыльзыце (Усходняя Прусія) Мар'ян 
Абрамовіч разам з Н.Чарноцкім у 1892 
г. выдаў па-беларуску брашуру 
“Дзядзька Антон, альбо гутарка аб усім 

Міхася Забэйды-Суміцкага 





ніцкую сэмінарыю. Першая сусь- 
ветная вайна прыносіць у гэтую бе- 
ларускую сям'ю нязвыклае дагэ- 
туль паняцьце -- бежанцы. 

1915 год -- гэта пакутная даро- 
га на ўсход, у глыб загніваючай 
ужо імпэрыі: Менск, Смаленск, 
Тамбоўшчына, Пенза, Алтай. 

Ён толькі чуў на пакутных даро- 
гах бежанства, што ягоная радзіма 
-- Беларусь -- абвясьціла сваю 
незалежнасьць (1918). Але калі ў 
1935 годзе ён зноў становіцца пе- 
рад кардынальным выбарам -- 
сусьветныя бадзяньні славутай 
зоркі або сыноўскае адчуваньне 
радзімы-маці, пытаньне вяртаньня 
на радзіму вырашае ўжо іншая 
дзяржава. Польшча. І Польшча дае 
дазвол. М. Забэйда-Суміцкі высту- 
пае ў беларускіх гарадох (Ружаны, 
Беласток, Баранавічы, Берасьце, 
Горадня)... 


Забэйда-Суміцкі памёр у Празе 
21 сьнежня 1961 году, і на гэта 
не адгукнулася ніводная газэта БССР 


Вітаўт Мартыненка 


На пачатку 80-х я прыйшоў у 
маладзёжны друк Беларусі з дып- 
лёмам музычнага крытыка. Рок 
тады быў забаронены, прыходзіла- 
ся пісаць найбольш пра клясыку. 
Гэта была бяспройгрыцная тэма: 
клясыка -- гэта сьвятое, да таго ж 
праверанае часам. І вось улетку 
1985 году мы падрыхтавалі кампі- 
лятыўную публікацыю (паводле 
артыкулаў зь літоўскай, чэскай, 


“польскай прэсы, залітаванай ужо 


цэнзарамі) пра жыцьцё і твор- 
часьць Міхася Забэйды-Суміцкага. 
Якое ж было зьдзіўленьне, калі 
набраны ўжо матэрыял быў зьня- 
ты з газэтнай паласы. Галоўліт вы- 
нес катэгарычнае табу: для Бела- 
русі гэта ня пойдзе. 

Забарона публікацыі мела розга- 
лас у колах беларускай інтэліген- 
цыі, і неўзабаве я даведаўся, што 
гэта быў не адзінкавы выпадак. На 
той час ужо справіў «шуфлядную 
дзесяцігодку» артыкул Сяргея Па- 
нізьніка пра Міхася Забэйду-Сумі- 
цкага. Вядомы беларускі паэт яшчэ 
ўлетку 1975 году быў у Празе -- 
месцы апошняга прытулку геніяль- 
нага сьпевака -- і асабіста сустра- 
каўся зь яшчэ жывым Забэйдам. 

Толькі 2 чэрвеня 1990 году ўда- 
лося апублікаваць тыя архіўныя 
нататкі ў музычным дадатку да 
«Чырвонай зьмены» -- «Нотным 
аркушы». Публікацыя прысьвяча- 
лася 90-годзьдзю з дня народзінаў 
сьпевака і мела загалоўкам сымба- 
лічную цытату зь ягонай споведзі 
-- «Адгукніцеся, пакуль жыву». 

Забэйда нарадзіўся 14 чэрвеня 
1900 году ў вёсцы Шэйпічы на Пру- 
жаншчыне. Двайное прозьвішча ў 
яго ад бацькі -- Івана Забэйды зь 
вёскі Несьцеравічы, і маці -- Аляк- 
сандры Суміцкай зь вёскі Шэйпічы. 
Пасьля школы ў Галоўчыцах ён 
паступае ў Маладэчанскую настаў- 


чыста, што баліць, а чаму баліць, ня 
ведаем". Праз некалькі месяцаў Абра- 
мовіч быў арыштаваны ў Варшаве пры 
распаўсюджаньні ўлётак і трапіў У 
турму. Ён стаў адным з трох вязьняў, 
якія адмовіліся прысягаць на вер- 
насьць новаму імпэратару Мікалаю Іі. У 
ХХ ст. ягоная рэвалюцыйная дзей- 
насьць занікла, і ён заняўся асьветніц- 
твам. З 1908 г. ён жыў У Вільні, 3 1925г. 
--у Варшаве. Мар'ян Абрамовіч сабраў 
вялізную бібліятэку, дзе захоўваліся 
каштоўныя беларускія выданьні. Да 
апошніх сваіх зямных дзён рэвалюцы- 
янэр-культурнік уважаў сябе за бела- 
руса і раз-пораз выпраўляўся ў ванд- 
роўкі па Наваградчыне, дзе ўдаска- 
нальваў веды беларускай мовы ў ся- 
лянскім асяродзьдзі. 

А.Г. 


Па вайне славуты геній сцэны 
застаецца жыць у Чэхаславаччы- 
не, выступае з канцэртамі, запісва- 
ецца ў студыях, выкладае. Ён, бе- 
ларус, ніколі ня меў савецкага гра- 
мадзянства, і праз гэта яму доўга 
не выпадала адчуць подых падса- 
вецкай радзімы. І ўсё ж пад час 
Хрушчоўскай адлігі, ў 1963-ім, яго, 
сусьветную беларускую славу- 
тасьць, нарэшце запрасілі ў Савец- 
кую Беларусь. Гэта быў проста 
фурор: аншлягі ў Менску, Горадні, 
Ваўкавыску, Слоніме, Магілёве, 
Гамелі... Дзесьці яго памятала пуб- 
ліка (Заходняя Беларусь), хтосьці 
адкрываў ягоны геній упершыню 
(Усход), але захапленьне было ад- 
нолькавае. 

Ён так і не прыняў савецкага 
грамадзянства, хоць марыў пра 
Беларусь. Мо патыхала мярцьвя- 
чынай Савецкая Беларусь, якая 
захаплялася ягонымі сьпевамі, але 
сама ўжо забылася на родную 
песьню. Забылася настолькі, што 
па сканчэньні тае адлігі дазволіла 
сьцерці з сваёй памяці 1 гэтак сла- 
вутае імя. 

Я прыйшоў на гэты сьвет ужо 
пасьля таго хрушчоўскага “раю, 
калі Савецкая Беларусь, згубіўшы 
нагавіцы, неслася да камунізму. 
Што мог я ведаць пра Забэйду- 
Суміцкага, каб дастойна ўшана- 
ваць яго ў сваёй дуіны: агульнаса- 
юзная фірма гуказапісу «Мелодия» 
ня выпусьціла ніводнай кружэлкі 


Сёлета споўнілася 100 
гадоў з дня народзінаў 
вядомага беларускага 
опэрнага сьпевака Міхася 
Забэйды-Суміцкага. Гэты 
беларус сьпяваў на 18 
мовах сьвету, ягоныя дыскі 
выходзілі ў ЗША 1 Канадзе, 
Польшчы і Чэхіі... Ён 
пакарыў сцэны Міляна 1 
Харбіна, Прагі і Бэрліна. 
Нарэшце яго голас пачуе 

і Беларусь. 


хоць з адной ягонай песьняй (а ён 
жа быў яшчэ й кампазытарам), а 
менскі «Сталінскі райпрамкамбі- 
нат» які выпускаў тут кружэлкі 
раней, тыражаваў прадукцыю но- 
вых гаспадароў Беларусі (Кравцо- 
ва, Лядова, Силантьева, Петрова і 
г.д) Але першае прафэсійнае спат- 
каньне з забаронай, якая ляжала 
на лёсе генія ў гэтай краіне, дало 
мне накірунак пошуку. 

Найбліжэйшы горад, дзе захава- 
ліся сьляды Забэйды-Суміцкага -- 
польскі цяпер Беласток. Там, у га- 
лоўнай управе БГКТ, я і знайшоў 
першы дыск, дзе славуты тэнар 
сьпявае ў суправаджэньні аркест- 
ру (Мага, 1965). Адрэцэнзаваўшы 
яго ў «Нотным Аркушы», я атры- 
маў шмат водгукаў, а сярод іх 
была і інфармацыя з Канады пра 
тое, што лонгплэй Забэйды-Суміц- 
кага выдавала ў 60-х гадох яшчэ й 
тамтэйшая фірма р «Раропіа- 
гесога5». Гэта было, бадай, самае 
дыхтоўнае выданьне -- з выдат- 
ным гукам, у зграбнай кардонавай 
вокладцы. 

Час ішоў, а гісторыя адкрыцьця 
свайго Забэйды-Суміцкага не скан- 
чалася. У пачатку 90-х малады 
бізнэсмэн, заснавальнік і выдавец 
газэты «Беларускі калекцыянэр» 
Уладзімер Цярохін, пачуўшы За- 
бэйду ў маім гіт-парадзе на радыё 
«Свабода» (І месца песьні «Мала- 
ды дубочак» у чэрвені 1993 году), 
прапанаваў пазнаёміцца зь ягоным 
зборам дыскарарытэтаў. Аказваец- 
ца, сам Міхась Забэйда-Суміцкі 
прэзэнтаваў асабіста Ўладзімеру 
Караткевічу, а той -- Станіславу 
Цярохіну, з рук якога ўжо прыняў 
спадчыну сын Уладзімер, два вы- 
даньні Забэйдавых сьпеваў ад 
чэшскіх фірм («Баргабоп», 1968). 
Адзін зь іх (фармату егапа) 
зьмяшчае б гішпанскіх і б бела- 
рускіх народных песень, а другі 
(фармату ріапі) складаецца з 17 
беларускіх песень і рамансаў, У 
тым ліку і ўласнага твору сьпева- 
ка на вершы Максіма Танка. На 
абедзьвюх гэтых кружэлках наша- 
му земляку акампануе чэскі 
піяніст Альфрэд Голечак. 

Гэта той нацыянальны скарб, да 
якога беларусы падышлі ў апош- 
нюю чаргу, калі Забэйду ўжо ўша- 
наваў увесь сьвет. 

Вось мы й падышлі да таго, дзе- 
ля чаго пісаўся артыкул: Забэйдаў 
дыск трэба перавыдаць. Сучасная 
тэхніка гэта дазваляе. Не адгукну- 
ліся, пакуль жыў, дык адгукніцеся, 
пакуль жывяце вы. Такія песьні 
здольныя вярнуць нам адчуваньне 
народу. 


4 і 11 кастрычніка а 18-й гадзіне ў. 
кінатэатры «Зьмена» адбудзецца 
сустрэча з выдаўцамі і паказ фільму 
«Вяртаньне Міхася Забэйды» 


Даведкі праз тэл.: 235-35-42 





Ш 0 20 хувая гісторыя 


(ў Мацея Бурачка 






Уладзімер Крукоўскі 


Быў 1981 год. Перадапошні год 
кіраваньня славутага генсэка, пя- 
цікратнага Героя Савецкага Саюзу 
і Сацыялістычнай Працы. Гіганцкі 
этнічны кацёл ад Берасьця да 
Ўладзівастоку ўжо забрадзіў, чу- 
ліся глухія гукі, сям-там усплы- 
валі бурбалкі. З Аўганістану ішлі 
драўляныя і мэталічныя труны. 
Напружаньне расло, грамадзтва 
скураю адчувала непазьбежнасьць 
выбуху. 

Ня спала і ціхмяная Беларусь. 
Ужо працавала дысыдэнцкая гру- 
поўка “На Паддашку”, на руках 
хадзілі “Сказ пра Лысую гару” і 
“Па сьлядох аднаго міту”, прагу- 
чалі ўнівэрсытэцкая справа Але- 
ся Разанава зь сябрамі і акадэмі- 
чная (Алесь Каўрус, Сьцяпан 
Місько, Мікола Прашковіч, 
Міхась Чарняўскі, Валянцін Раб- 
кевіч), ужо звольнілі з працы Эя- 
нона Пазьняка і забілі Лявона 
Баразну. У Менску ўтварылася 
Сьпеўна-Драматычная Майстроў- 
ня, выдаецца падпольнае “Люстра 
дзён”, у Наваполацку Уладзя Ар- 
лоў і Вінцэсь Мудроў арганізуюць 
самвыд, толькі што ізноў арышта- 
ваны Міхась Кукабака; пару ме- 
сяцаў таму, напрыканцы 1980-га 
году, творчая і навуковая інтэлі- 
генцыя адсьвяткавала 1000-годзь- 
дзе Беларусі. 

КДБ працаваў напружана і нат- 
хнёна, а на небасхіле маячыла не- 
пазьбежнае і радаснае ўліцьцё бе- 
ларускае мовы ў “свободный и 
правдивый русский язык”. 

Вось на такім фоне пісьменьнікі 
БССР рыхтаваліся да свайго чарго- 
вага, УШ зьезду. Пплі перад- 
зьездаўскія справаздачы, прэса аж 
трашчала ад посьпехаў. А што ж 
тады ўяўляў сабою Саюз пісьмень- 
нікаў? 336 правадзейных “інжынэ- 
раў чалавечых душ”, зь іх -- дзя- 
сяткі два генэралаў ад літаратуры, 
абвешаных мэдалямі і ордэнамі, 
народных і заслужаных, залашча- 
ных партыяй і ўрадам. Усе пры 
ўплывовых пасадах (ЦК, выдавец- 
твы, камісіі і камітэты, рэдакцыі і 
катэдры). Яшчэ зь дзясятак -- ад 
безвыходнасьці сьпіваліся на вачах 
у абыякавых калегаў. Столькі ж 
шчыра і сумленна працавалі на бе- 
ларускай ніве. Астатнія жылі, які 
ўся беларуская інтэлігенцыя ся- 
рэдняй рукі: біліся за дармовыя 
кватэры, інтрыгавалі, езьдзілі па 
правінцыі з так званымі літканцэр- 
тамі (дзеля заробку і прапаганды 
дасягненьняў беларускай літарату- 
ры), мянялі жанок і адпачывалі ў 
дамох творчасьці. І друкаваліся, 
друкаваліся, друкаваліся. І амаль 
ніхто не пісаў у шуфляду. 

Рыхтавалася да зьезду і наша 
суполка з “Паддашку”. Быў пры- 
думаны адмысловы ход: зварот да 
пісьменьнікаў з таго сьвету. Назы- 
валася гэта “Ліст Мацея Бурачка” 


(аўтар ідэі і першапачатковага 


г 


тэксту --- Яўген Кулік). Тэкст доў- 
га дапрацоўваўся, пабыў ён іў ру- 
ках Зьмітра Санька, адзінага на 
той час у нашай групоўцы рэдак- 
тара-прафэсіянала. Вось ён з дак- 
ладнасьцю да літары: 





“Шаноўным 
Ягамосьцям 
панам пісьмень- 
нікам беларускім 


Жупраны. 
Лета 1981-га, 
красавіка 
14-га дня. 


Браткі-пісь- 


мецьнікі мілыя, 
дзеці Зямлі-маткі 
Беларусі нашай! 


Мушу пагаварыць 
з Вамі трохі аб 
нашай долі-нядолі, 
аб нашай бацькавай спрадвечнай 
мове. 

Чытаў Я ці! пала старых папер 
1 ксёнжак па трыста, пяцьсот 
гадоў таму пісаных ў зямлі на- 
шай 1 мовай нашай чысьцюсень- 
кай -- 1 летапісы, і метрыкі, 1 
Біблію Скарыны, 1 адзіны на ўсю 
Эўропу Статут наш славуты 
сапежынскі... 

... І думаў: Божа ж мой Божа, 
што ж мы такія за бяздольныя, 
што лову для нас сьвятую, Богам 
нам дадзеную, як і другім добрым 
людцам, так ужо самі пусьцілі на 
зьдзек. А найперш паны нашы вя- 
лікія, што ўладу маючы, бараніць 
яе па законе павінны. Ды яны, 
паны гэтыя, людзі высокія, падоб- 
на той старасьвецкай шляхце 
нашай, якая пасьля Вуніі баць- 
коўскую веру мяняла на срэбнікі, 
першымі выраклісь роднай мовы. 

Дык цяпер ужо, браткі, нават 
не тое. Бо і людцы нашы тпро- 
стыя, сьледам за панствам вы- 
сокім, словам сваім грэбаваць па- 
чалі, язык у роце выкручваюць, 
каб не сказаць па-свойму. А чамц? 

А таму, браткі, што ў гаворцы 
нашай спрадвечнай быццам больш, 
і патрэбы няма. І адмаўляюць ёй, 
гаротнай, у жыцьцёвым праве на 
зямельцы нашай, і павыганялі 
ўжо яе зайздросьнікі і непрыяцелі 
з устаноў дзяржаўных 1 з канцы- 
лярый судовых, 1 з нарадаў палі- 
тычных, 1 адусюль, адкуль толькі 
можна. І туляецца яна, бедная, 
сірацінаю па чужых галодных ку- 
тох: сям-там у газэтах-часоті- 
сах, трошкі на радыё, ды ў трох 
тэатрыках беларускіх, што 
ледзьве ліпяць. 

Ды й перакруцілі ж яе, пера- 
рабілі пад свой капыл розныя даб- 
радзеі нашы. Ужо й словы бела- 
рускія спрадвечныя заменены на 
расейскія, і гэтак яна зьнявечана 
дзеля казённага яе ўжытку, што 
ўжо й не разважыш, па якому га- 
вораць. 

Школкі ж нашы беларускія 
паўсюдна на зямлі нашай пера- 
рабляюцца на расейскія, ды 
шпарка так, што ў местах ды 
мястэчках ніводнай ужо не зас- 
талося. А дзеткі нашы не чуюць 
роднага слова а ні ў хаце ад баць- 
коў выкшталцоных, а ні ў садзе 
дзіцячым ад мамак 1 выгавацелек 
іхніх, ні ў школках тых пера- 
робленых ад настаўнікаў, ні ў 
вуніверсітэтах ад прахвесараў, 
дзе мову нашу родную, не раўну- 
ючы як мёртвую лаціну, гадзіну- 
дзьве на тыдзень не хочучы вык- 
ладаюць. 

А й памрэ беларус, то і надтс 
на камені надмагільным па-расей- 
ску атрымае. 

Браткі мілыя, пісьменьнікі! 
Хачу спытаць у Вас цяпер, хто ж 
чытаць будзе тое, што Вы піша- 
це, ды праз дзесятак гадкоў, ці мо 
праз дваццаць. Ці ж патрэбны 
будуць каму з беларусцаў ксён- 
жачкі Вашы пекныя, у перакладах 
з расейскае мовы сьвет, зваяваў- 
шыя. Ды й Вы самі ўраз з ім. Га? 

Бо шмат было такіх народаў, 
што страцілі наперш мову сваю, 
так як той чалавек перад ска- 
наньнем, катораму мову займе, а 
потым 1 зусім замёрлі. 


Дык ратуйма ж мову нашу бе- 
ларускую, каб не ўмёрлі! 
Мацей Бурачок”. 


Гучыць актуальна, ці ня праўда”? 

Тэкст быў памножаны фотаспо- 
сабам, з намі тады супрацоўнічаў 
адзін фатограф, у якога было не- 
абходнае абсталяваньне і матэры- 
ялы. Ліст у канвэртах быў падкі- 
нуты напярэдадні зьезду ў пашто- 
выя скрынкі дзесьці 40 адрасатам 
з наіўнай надзеяй разварушыць іх 
ці хаця б разбудзіць. Найбольш 
складаная задача выпала на долю 
Разанава, ён раскідаў асноўную 
частку накладу па крэслах у залі 
зьезду. Усё абышлося, калі не 
лічыць эпізоду з Ірынай Марач- 
кінай, на якую данёс супэрпільны 
сусед Макаёнка, падгледзеўшы, 
як яна кладзе ў скрынку канвэрт. 
Але даказаць органы нічога не 
змаглі. 


Вас цікавіць, як прайшоў зьезд? 
Звычайна. 

ЦК КПБ павіншаваў пісьмень- 
нікаў з падзеяй і выказаў “цьвёр- 
дую ўпэўненасьць у тым, што 
літаратары Савецкай Беларусі 
прыкладуць усе сілы для ажыць- 
цяўленьня гістарычных рашэнь- 
няў ХХХІ зьезду КПСС”. 

Пісьменьнікі, у сваю чаргу, за- 
явілі, што ўсе свае здольнасьці, 
вопыт і талент аддадуць “на вы- 
кананьне адказных і высокіх ідэй- 
на-творчых задач, якія пастаўле- 
ны ХХХІ зьездам КПСС”. 

Абавязковы панэгірык заканч- 
ваўся абавязковымі воклічамі: 
“Слава Камуністычнай партыі Са- 
вецкага Саюзу -- натхніцелю і ар- 
ганізатару ўсіх нашых перамог! 
Няхай жыве ленінскі Цэнтральны 
Камітэт КПСС! Няхай жыве ка- 
мунізм -- сьветлая будучыня ўся- 
го чалавецтва!” Во як. 


Наша Ніва [38] 18 верасьня 2000 





Рэакцыя на ліст Мацея Бурачка, 
вядома ж, была. Запіс зь дзёньні- 
ка Зьмітра Санька: 

“30 верасьня 1981 г. КДБ на- 
стойліва расьсьледуе справу пра 
ліст. Мацея Бурачка 14 красавіка 
г.г. Можа, яны 1 не ўзяліся б за яе 
гэтак сур'ёзна, калі б самі сябе 
ня вымусілі. У справаздачы пра 
УПІ зьезд тсьменьнікаў БССР, 
пасланай імі ў Маскву, было адз- 
начана, што некаторыя 
тсьменьшікі атрымалі лісты, 
гаця ва ўсім астаттлм зьезд 
прайшоў бездакорна. І з Масквы 
загадалі высьветліць, хто пісаў 
лісты”. 

Мінула амаль два дзесяці- 
годзьдзі. Шмат што зьмянілася з 
таго часу. Роўна празь дзесяць га- 
доў пасьля вышэйзгаданых падзе- 
яў трэснулі сталёвыя абручы кат- 
ла, і мапа Эўразіі зьмянілася ў 
адзін дзень. І адбылося гэта тут, У 
Беларусі, у векавечнай пушчы. Як 
і пачалося. 

Зьмяніўся і наш Саюз пісьмень- 
нікаў: зараз у ім 492 карыстальнікі 
МОВЫ. 





Цары 


Працяг са старонкі 1. 


У школе трэба сіламі бацькоў 
клеіць вокны? “Толькі не ў вы- 
ходныя!” - абвяшчае бацькоўскі 
сход. Бо ў пятніцу вучні, маткі з 
татамі, настаўніцы, усе, акрамя, 
мо, аднаго вартаўніка - капаюць 
бульбу. У сяброўкі дзень нара- 
джэньня? “Сьвята пераносіцца: 
спачатку трэба на вёску!” І так 
амаль скрозь. 

Восеньскі бульбазбор - “нацы- 
янальнае паляваньне” са станоў- 
чым вынікам. асаблівасьці якога 
пачынаюцца яшчэ ў Менску, за 
дзясяткі й сотні кілямэтраў ад 
картапляных палеткаў глыбінкі. 
Квіткі на аўтобусы разыходзяц- 
ца, як квіткі на адзіны канцэрт 
сусьветнага турнэ эстраднае 
зоркі. Чэргі на аўтазапраўках 
пасьля абеду ў верасьнёўскую 
пятніцу. “Хвасты” на кожным 
скрыжаваньні са сьвятлафорам: 
чым бліжэйшая кальцавая аўтат- 
раса, тым даўжэйшыя калёны 
рознакалібарных і разнамасных 
сродкаў перамяшчэньня. Ура- 
жаньне, што, усьсеўшы на колы, 
на выезьдзе з гораду выстраіўся 
ледзь ня ўвесь наш двухмільённы 
мэгаполіс. Выбрацца зь Менску 
займае амаль столькі ж часу, як 
даімчаць да жаданай правінцыі! 
Сталіца з цэнтрабежным рухам 
машын у бок правінцыі - люстэр- 
ка краіны, што згадала пра ка- 
рані ды імкнецца на палеткі. 
Амаль суцэльны паток транспар- 
ту ў напрамку ад гораду. Выр- 
ваўшыся на волю зь сеткі га- 
радзкіх кварталаў, броўнаўскага 
руху натоўпаў, будзённых рас- 
кладаў, раптам разумееш: уся 
краіна зараз гэтак жа адпачывае 
вокам на прыдарожных краяві- 
дах, гэтак жа любуецца пана- 
ваньнем жоўтых фарбаў і прык- 
ладна тым жа чынам нечакана да 
глыбіні душы асэнсоўвае незва- 
ротны прыход чарговай беларус- 
кай восені... 

А вёска сустракае цішынёй, 
радаснымі “авацыямі”, багатым 
сталом і пытаньнем: “Чаму 
позьнішся?”” 

Гаспадарам цяжка ўявіць калё- 
ны аўтамабіляў пры сьветлафо- 
рах. Яны за сёньня ўчатырох 
прайшлі восем радкоў. Учора і 
заўчора яны зрабілі прыблізна 
тое самае. Беларусь капае буль- 
бу апантана і ўпарта, бо ведае, 
што працуе на сябе й сваю буду- 
чыню, а не на “дзядзьку”, і ведае, 





што ніхто тут не дапаможа. 
Ніхто, акрамя сваіх. 

З гэтай жа прычыны вёска ка- 
пае бульбу натхнёна і душэўна. 
Штоверасьня я зноў зьдзіўляюся 
ўзаемадапамозе вяскоўцаў. Як бы 
цяжка ні было, сям'я цёткі Веры 
абавязкова дапаможа выбраць 
картоплі свайму швагру дзядзь- 
ку Івану; потым дзядзька Іван 
прыедзе з суседняга раёну ды, не 
чакаючы, пакуль цётка Вера да- 
мовіцца з калгасам, выгарэ ейную 
бульбу ўласным канём. Выбраў- 
шы бульбу цёткі Веры, абедзьве 
сям'і пойдуць на помач сяброўцы 
цётцы Каці, бо, па-першае, яна 
свая, а па-другое, ёй цяжэй: адзін 
сын у арміі, другі - год як загі- 
НуўЎ... 

Але мы трапляем у вёску як- 
раз пад час вечаровага перапын- 
ку ў працы, час стомы. Людзі 
паджыўляюцца і ажыўляюцца ад 
вясковых напояў: хатняе віно пад 
назвай тыпу “мацаваны ігрушавы 
сок” ды “буракоўка” (самагнёт з 
буракоў). Гэта могуць быць і 
“жытнёўка” альбо шляхетнае 
віно з малінаў ці нават зь вінагра- 
ду (разьлі ў якія “фірмовыя” 
пляшкі - трасцу здагадаешся, 
што сваё, вясковае!). Беларуская 


вёска прадукуе й ажынавую на- 


стойку, ад якой займае дух, і 
лікёр зь вішнёвага лісьця -- не- 
звычайнага водару, а сям-там не 
забыты й зёлкавы крупнік, гата- 
ваны яшчэ, здаецца, з часоў Ас- 
троскага. Беларуская вёска ўмее 
піць і закусваць уласнымі вяско- 
вымі стравамі - ня горш, чым, 
скажам, якая грузінская; бела- 
рускую вёску ўсё часьцей абвіна- 
вачваюць у п'янстве й параўноў- 
ваюць з расейскай; тым ня менш 
ужо назаўтра вы на сабе адчуе- 
це, што на бульбе не пачаставац- 
ца хоць бы “мацаваным ігруша- 
вым сокам” - немагчыма. 

Вёска капае бульбу, забыўшы- 
ся на ўсё, нават на розныя цялес- 
ныя балячкі, да пераможнага 
канца. Як бы ні заламала сьпіну, 
вы ня зрушыце з дыстанцыі, бо 
вунь побач грабуцца ў зямлі ма- 
лыя пляменьнікі, ня ўседзела ў 
горадзе маці з хворай нагой, а 
дзядзька, у цемры саскочыўшы з 
возу, зусім падвярнуў нагу, але 
ўпарта паўзе па радзе ўверх, па 
схіле Васілеўскай гары: “Нічога! 
Гэтую вышыньку мы возьмем- 
такі штурмам!” 

На абед, як звычайна ў час 
бульбакапаньня, ня пойдзе ніхто, 

і вясковы стол, па-восеньску ба- 
гаты, з крынічнай вадой 1 хатнім 
віном з буракоўкай на выбар бу- 
дзе ўзгадвацца гэтак жа, як абед- 
ныя перапынкі пры зборы грыбоў 
у далёкім дзяцінстве пад час 
летніх канікулаў. Як печаная 
бульба й смажанае на вогнішчы 
сала ў паходзе з двума начлегамі 
пад намётам. 

Бульба - амаль як вясельле ці 
іншае сямейнае сьвята: тут суст- 
рэнеш усіх блізкіх сваякоў. А 
вось сябрам дзяцінства толькі 
здалёк памахаеш. Пагаварыць 
пайсьці няма калі, пад вечар ра- 
зам пасядзець - таксама. Бульба 
- не сяброўскі клюб, а збор радні. 
Больш свой бульбе той, з кім яе 
капаеш, а потым яшчэ трэба пе- 
рабраць.. Вы можаце стаміцца, 
заснуць у прыдарожнай траве ад 
буракоўкі, ірвацца ў лес па 
апенькі - абавязку капаць буль- 
бу ніхто з вас ня здыме, не зва- 
жаючы на любыя абставіны, а 
цяжкасьці толькі прыдадуць па- 
дзеям кіношнага шарму і аздо- 
бяць іх прыгодамі. 

“Вось прыеду - пагутару зь 
вясковымі пра блізкія выбары”, 
-- думала я, едучы зь Менску пе- 
рад выходнымі. “Пойдзеце на вы- 
бары”” - “Вядома”. - “А вы хоць 
ведаеце, хто ў вас балятуецца?” 
- “Ну, нехта балятуецца..” А по- 
тым яны запытаюць, што гэта 
там у нас у Менску за байкот... 
Так я ўяўляла сабе гэтую размо- 
ву. Але на шляху назад, у гэткім 
жа суцэльным патоку машын, 
але цяпер - у бок Менску, я рап- 
там узгадала, што ні пра якія 
выбары я на вёсцы так і не рас- 
пытала. “Не дуры галавы, якія 
яшчэ парлямэнты?” - а потым 
само забылася. Гэткі вось картап- 
ляны байкот атрымаўся. 

“Сядзелі мы пару год таму зь 
сябрамі на кухні. Песьням пад 
гітару падпявалі. Гаворка зайшла 
пра вёску: што яна нічога ня 
цяміць у палітыцы. 

-- Яна й не павінна цяміць у 
палітыцы! - раптам абарваў 
адзін прыяцель нашыя стогны 
пра народ і енкі пра будучыню. - 
Бульба, што на тваім стале - зь 
вёскі? Ну дык пакуль ты будзеш 
мець яе й не забудзешся, адкуль 
яна... -- Ён узьняў келіх і скон- 
чыў нечакана для нас усіх: -- 
Датуль - Жыве Беларусь! 

Штоверасьня мне здаецца: мой 
сябра, мусіць, меў рацыю. 

Тацяна Сьнітко 

Адчуваньне багоў-стваральнікаў 


Вынікі 90-х: тэоляг Ірына Дубянецкая ў гасьцях у “Нашай Нівы” 








“Што ні кажыце, а мы ўсё ж такі 
маем дзьве Беларусі. Мы ляцім 
адным самалётам -- адкуль бы Я 
ні ляцела, з Брусэлю ці з Варша- 
вы - самалёт адзін, і людзі ся- 
дзяць побач. Вось побач са мной 
сядзіць чалавек, які ляціць у 
Мінск, а я лячу ў Менск. І, апроч 
грамадзкага транспарту, мы ніколі 
не скрыжоўваемся. Я шмат гадоў 
пражыла ў Менску і ня ведаю, ці 
жыла я ў Мінску ўвогуле хоць 
адзін дзень свайго жыцьця. Я, 
мусіць, вельмі цьмяна ўяўляю на- 
ват, што такое Мінск -- ведаю 
толькі па аповедах маіх сяброў. 

Мы маем дзьве Беларусі. Вось, 
напрыклад, сьвяткавалі дзень Ар- 
шанскай бітвы. Гэта не істотна, 
колькі чалавек прыйшло, але 
прыйшлі тыя людзі, для якіх гэта 
-- вялікае сьвята. Ёсьць дзьве 
краіны, у якіх дзьве розныя стал- 
іцы, хай яны супадаюць тэрыта- 
рыяльна, але яны ўсё роўна зна- 
ходзяцца ў нейкіх розных вымя- 
рэньнях. Тыя дзьве Беларусі ма- 
юць розныя календары, розныя 
сьвяты. Я нават ня памятаю, якія 
сьвяты сьвяткуе лукашэнкаўская 
дзяржава, я ня ведаю, калі ў іх дні 
незалежнасьці і ці ёсьць яны ў іх 
увогуле, іці ёсьць у іх дзень кан- 
стытуцыі. 

Што яшчэ цікава - у той Бела- 
русі, якая хацела б сабраць разам 
усіх, хто гаворыць і піша па-бела- 
руску, ёсьць дзьве беларускія 
мовы - беларуская і БССРаўская. 
Рэч ня ў правапісе. Розьніца -- у 
якасьці. 

Вазьміце, напрыклад, паэзію. 
Колькі апошніх гадоў я чытала 
толькі тую паэзію, што друкавалі 
“Наша Ніва”, “Крыніца”, што рас- 
паўсюджваецца па руках, ну і, бе- 
Зумоўна, тое, што піша мая сяст- 
ра -- 1якім паэтычным набыткам 
я ўзбагацілася за гэтыя апошнія 
гады! Паэзія вельмі якасная, яе 
вобразнасьць узбагачаецца, і 
кшталцуецца мова людзей, якія 
пішуць, -- праўда, іншы раз ма- 
ладыя паэты друкуюцца трошкі 
зарана. 

Але, зь іншага боку, зараз пры- 
ляцела ў Менск, гляджу -- ля- 
жыць нумар “ЛіМу”, які называ- 


Ірына Дубянецкая - бібліст, філёляг. Дачка Міха- 
ла Дубянецкага, дырэктара выдавецтва “Мастацкая 
літаратура" ў 1978-1985 г., сястра паэткі Галіны Ду- 
бянецкай. З 1990-га - рэдактарка часопіса "Унія". 
Ліцэнцыят тэалёгіі. Рыхтуе дактарат з сакральнае тэ- 
алёгіі (“Космас і хаос у Бібліі”) і ліцэнцыят з арыента- 
лістыкі ("Цывілізацыя ўгарытаў") у Лёвэнскім (ня 
блытаць зь Лювэнскім) унівэрсытэце. 


ецца “Дзень паэзіі”. Добра, думаю, 
“ЛіМ” узяў на сябе сьвятую спра- 
ву. Я пачала чытаць - і гадзінаў 
шэсьць не магла ад гэтага адар- 
вацца. Не магла паверыць сваім 
вачам! Там такія рэчы... Кшталту 
“парфума сьцякала з вачэй”... “Су- 
моўе” блытаюць ці то з сумам, ці 
то з самотай... Спачатку падумала, 
што ў іх нешта ня тое з карэкта- 
рам, потым бачу -- карэктар ні 
пры чым. Ідзе велізарная коль- 
касьць вершаў розных аўтараў -- 
людзі пішуць вершы, ня ведаючы 
мовы. Гэта ўжо ня проста не- 
пісьменнасьць маладых (якая, да- 
рэчы, таксама страшэнна заўваж- 
ная). Там няма гаворкі пра паэзію 
як такую, там немагчыма нават 
сказаць: вось гэта добры верш, а 
вось гэта -- нядобры. Калі зна- 
ходзіш верш з васьмі радкоў, дзе 





У Беларусі яшчэ 
можна “ствараць 
сьвет”, сьвет пут 

хоча быць 
створаным, ён 
залежыць ад нас. 


няма ніводнай памылкі, ужо дума- 
еш: “Вось, добра”. І гэта не графа- 
манія. З адной беларускай літара- 
туры ўзьнікаюць дзьве розныя 
субстанцыі. адна кшталцуе мову, а 
другая.. Вось што я маю на ўвазе 
пад дзьвюма Беларусямі. 

Ёсьць такое меркаваньне, што 
зараз у Беларусі заняпад. Проста 
нейкая частка людзей -- нават 
творчых -- паверыла ў тое, што 
яны жывуць у заняпадзе, дык яны 
і сапраўды павінны “заняпасьці”. 

Цікавая праблема выбару -- ве- 
рыць у тое, што ў нас усё блага і 
робіцца горш і горш, ці верыць, 
што ў нас усё добра і робіцца лепш 
і лепш. 

Мы з маёй сяброўкай разам вы- 
ехалі і потым звычайна разам 
прыяжджалі ў Беларусь і разам 
вярталіся ў Ангельшчыну. У нас 
пыталіся: “Ну, як там Беларусь”” 
У залежнасьці ад таго, у каго з 





нас першай пыталіся, яны атрым- 
лівалі дыямэтральна процілеглае 
ўяўленьне. Мая сяброўка казала, 
што жабрацтва расьце, народ бяд- 
нее, кволыя парасткі прадпры- 
мальніцтва зьнішчаюцца, ніхто 
нічым ня хоча займацца, людзі 
пачынаюць сьпівацца і г.д. Калі 
пыталіся ў мяне, Я расказвала, 
што я схадзіла на дзьве прэм'еры, 
усё так файна, так добра робяць! 
Опэра палепшала, балет таксама. 
Не пасьпееш вокам зірнуць, пры- 
яжджаеш на наступнае лета --а 
тут ужо новае прыгожае, якаснае 
выданьне. Кніжкі нейкія пачалі 
выдавацца. Там за год спрабуеш 
хоць як-небудзь разбудзіць спа- 


прыгожа размаўляю па-беларус- 


» 


ку”. 

Мне здаецца, што ў Мінска 
ёсьць адна запаветная мара: ён 
мроіць пра адно-адзінае, але 
падсьвядома самому сабе ў гэтым 
не прызнаецца: ён хоча зьліцца зь 
Менскам, каб гэтыя дзьве розныя 
прасторы сталі адной асобай, Та- 
кое падваеньне асобы ў чалавека 
называецца шызафрэніяй. Зараз 
ідзе падваеньне Беларусі -- гэта 
таксама можна назваць шызафрэ- 
ніяй. Гэта сапраўды падваеньне, 
сапраўды раскол. Менск жыве на- 
столькі паўнакроўна і настолькі 
цікава, а Мінск, калі заўважае 
гэта, можа і сьвядома хоча нейкім 





У Мінска гісторыя караценькая, 
маленечкая, а ў Менску -- о-го-го! 





койную, сытую і лянівую ўнівэр- 
сытэцкую атмасфэру то ў Ангель- 
шчыне, то ў Бэльгіі, а тут мяне 
будзяць! У Беларусі адбываецца 
такое намнажэньне энэргіі, і ня 
трэба ніяк прыстасоўвацца да 
ўсталяванай плыні сьвядомасьці, 
усталяванай мэнтальнасьці, тут 
яшчэ можна “ствараць сьвет”, 
сьвет хоча быць створаным, сьвет 
хоча быць зьмененым, сьвет зале- 
жыць ад нас, і тут, на Беларусі, 
гэта адчуваеш лепш, чым у якім 
іншым месцы. 

Чым большы ўнутраны духоўны 
патэнцыял назапашаны, тым 
прасьцей у палітычным сэнсе. 

Калі вярнуцца да паралелі дзе- 
сяцігадовай даўнасьці, Дэкляра- 
цыя Незалежнасьці падалася цу- 
дам менавіта таму, што гэты па- 
тэнцыял быў недастатковы. У 
1990-м адна цётка, памятаю, ска- 
зала мне ў друкарні, дзе друка- 
ваўся наш часопіс “Унія”: “Што, 
кілбасы ў крамах паболее ад таго, 
што вы “Менск” напісалі замест 
“Мінск”?” Цяпер так ніхто ўжо ня 
скажа. Хоць сапраўды грамадзтва 
застаецца падзеленае, але тая пра- 
ца, якая беларусамі рабілася і не- 
куды нібыта зьнікала, насамрэч 
нікуды не прападала, а назапаш- 
валася ў паветры, і паветрам тым 
дыхаюць іншыя. людзі. Гэтыя 
людзі ня будуць чытаць шыкоў- 
ную беларускую паэзію. Але яны, 
якія ходзяць штодня па вуліцах 
паралельнага гораду, Мінска, ды- 
хаюць тым самым паветрам. 

Іцяпер я заўсёды маю прывілеі 
ўва ўсіх установах -- у паліклін- 
іках, у крамах, бо ім усім так хо- 
чацца мне дагадзіць, што я “так 


чынам далучыцца да гэтага, а калі 
не заўважае, дык падсьвядома гэ- 
тага хоча. Мінск вельмі хоча 
зьліцца зь Менскам і таму, мне 
здаецца, наколькі пашыраецца 
Менск, настолькі памяншаецца 
Мінск, бо Менск пашыраецца за 
кошт таго, што частка Мінска ро- 
біцца Менскам. Хутчэй за ўсё так. 

Памятаю, як я балюча перажы- 
вала, калі Вярхоўны Савет не па- 
гадзіўся зьмяніць назву сталіцы. Я 
памятаю тыя дэбаты, спачатку 


кам, турыстычным месцам, ня 
можа, бо грошай ня мае. А Мінск 
мае, але нічога ня робіць. Бо ён сам 
ня ведае, што лепш, і заўжды ва- 
гаецца. З аднаго боку, ён і ня хоча 
там нічога рабіць, бо хлеба ў кра- 
мах не паболее, калі ты Гарадзіш- 
ча ўпарадкуеш, а з другога боку, 
Мінску таксама хочацца, каб было 
добра. Не, я не кажу, што ніколі не 
была ў Мінску, я выпадкова пат- 
рапляла -- раз ці два -- на нейкія 
сьвяты, яны ў нас часта бываюць 
пад вокнамі - я вырасла на прас- 
пэкце Машэрава. І вось тады 
глядзіш, як сьвяткуе Мінск.. Я 
лічу, што музыка, якая там гу- 
чыць, проста страшная, брыдкая. 
Часам робяць сцэны з фальклёр- 
нымі танцамі, народнымі калекты- 
вамі, бывае, якіх-небудзь бабак 
прывязуць для калярыту і кінуць 
сярод п'янага тлуму. А звычайна, 
выйдуць румяныя ружовашчокія 
дзеўкі-хлопцы у псэўданародных 
размаляваных строях. Бачыце, у 
Беларусі нават фальклёры два. 
Тое, што называецца фальклёрам 
у краіне з сталіцай Мінск, зусім не 
называецца фальклёрам у краіне з 
сталіцай Менск. Іншыя людзі, 
іншае разуменьне сьвята, іншыя 
рэчы іх радуюць. 

Але ніколі ня можа так склась- 
ціся, што аб'яднаньне адбудзецца 
ў бок Мінска. Тая дзяржава, што 
думае і гаворыць на мове, якая 





Як бы хто ні спрабаваў абмежаваць свой 
сьвет праблемамі сёньняшняга дня -- усё 
роўна нікуды ня дзецца ад таго, што час 
зьмяніўся, паветра зьмянілася, сытуацыя 
зьмянілася. 





чытала ў газэце пра іх, потым 
глядзела па тэлебачаньні, і памя- 
таю, што я так выбухнула эмацый- 
на, што ўсе дзівіліся. Я нават ла- 
ялася. А людзі зь Мінска не маглі 
гэтага зразумець і казалі: "Ну і 
што. А я прывык. А мы прывыклі”. 
Да чаго вы прывыклі? 

Гэта як бы з рознай памяці і 
рознай гісторыі, з рознага мінулага 
-- гэтыя Менск і Мінск. Бо ў 
Мінска гісторыя караценькая; ма- 
ленечкая, а ў Менску -- о-го-го! Я 
штогод звычайна еду на Гарадзіш- 
ча, адкуль Менск пачынаўся. А 
людзі зь Мінска ня ведаюць, што 
гэта такое і навошта яно ўвогуле 
ёсьць. І чым яшчэ адрозьніваюцца 
Менск і Мінск -- Менск ня можа, 
напрыклад, падняць Гарадзішча, 
каб яно стала паркам ці запаведні- 


называецца падобна да назвы гэ- 
тай дзяржавы, тое, што не 
“Рэспубліка Беларусь”, тое, што 
проста “Беларусь” --- яно ніколі не 
зьліецца зь іншай дзяржавай. 
Вельмі рэдка, але бывае, што ў 
нас беларускай мовы не разуме- 
юць людзі. У нашым доме зрабілі 
абутковую краму, мы думалі 
купіць там сабе абутак. Я пагля- 
дзела -- там усё скураное, я тако- 
га не ўжываю -- і я спыталася: “У 
вас абутак толькі са скуры?” Якімі 
вачыма на мяне той хлопец паг- 
лядзеў! Па-майму, ён не зразумеў 
ніводнага слова з таго, што я ска- 
зала. І потым, калі ён патлумачыў 
мне нейкім чынам, што ён нічога 
ня цяміць, і ягоная памочніца 

У Вільні, у выдавецтве “Наша Ніва", выйшла но- 
вая кніга ў сэрыі “Вострая Брама". Гэта зборнік пры- 
павесьцяў Васіля Быкава "Пахаджане", напісаных за 
час побыту пісьменьніка ў Фінляндыі і Нямеччыне. 

Паколькі кніга выйшла ў Вільні, наўрад ці яна 
зьявіцца ў кнігарнях “Белкнігі". Замаўляйце яе ў 
прыватных распаўсюднікаў з ТБМ і БНФ. 


Новую кнігу Васіля Быкава 
складаюць не традыцыйныя для 
празаіка аповесьці, а кароткія 
прыпавесьці. 

Новае амплюа Васіля Быкава 
выклікае розныя ацэнкі чытачоў і 
крытыкаў. Хтосьці кажа, што 75- 
гадовы патрыярх «выпісаўся» і 
таму не бярэцца за буйнейшыя 
творы. Можна пачуць таксама, 
што пісьменьнік сьпяшаецца не- 
пасрэдна ўплываць на палітыч- 
ную сытуацыю ў Беларусі. Ка- 
жуць іншы раз аб прадказаль- 
насьці прыпавесьцяў. Што да 
апошняга, дык прадбачыць фінал 
можна і ў клясычных быкаўскіх 
аповесьцях. У гэтым сэнсе 
пісьменьнік ніколі не інтрыгаваў 
чытача, пакідаючы сабе іншыя 


спосабы за- 
хапіць ува- 
гу. 

Нарэіццце, 
кажуць пра 
пэсымізм 
быкаўскіх 
твораў. Але й гэта не навіна для 
пісьменьніка. 

Між іншым, гэты самы быкаўскі 
пэсымізм патрабуе больш уваж- 
лівага погляду. Гінуць усе героі 
таксама і ў Шэксьпіра, якога ніхто 
пэсымістам не назаве. Магчыма, 
так адбываецца з-за таго, што 
эпоха Гамлета далёкая і яе рэаліі 
не адчувальныя. А гэта значыць, 
што праз трыста гадоў і Быкаў 
можа не ўспрымацца як пэсыміст, 
калі пэсымістычны эмацыйны за- 





Па-над прорвай 


рад утрымліваецца менавіта ў 
блізкім 1 зразумелым нам антура- 
жы, скажам, у вопратцы герояў ці 
іхнай манеры гаварыць. Далёкі 
нашчадак можа ўспрымаць гэта 
як проста антураж, ніяк не да- 
тычны яго асабіста -- ягоных па- 
чуцьцяў і адчуваньняў. Тады за- 
стануцца адно пазачасавыя псы- 
халягічныя сытуацыі і ўяўленьне 
пра нашу эпоху, яе норавы. Зь 
іншага боку, тыповы беларус заў- 
сёды сыходзіў зь філязофскага 
пасылу «спадзявайся на лепшае, а 
рыхтуйся да горшага». І тут бы- 
каўская паралельная рэальнасьць 
захапляе менавіта гэтым -- маг- 
чымасьцю не прапасьці, калі ў 
поўнай меры адчуеш, якая прорва 
гатовая раскрыцца пад тваімі на- 
гамі. 

З такой вось беларускай сялян- 
скай дакладнасьцю Быкаў выма- 


лёўвае сытуацыі таго самага гор- 
шага, да чаго варта рыхтавацца. 
Вы скажаце -- а пры чым тут мы? 
Мы ж ня слуцкія паўстанцы, і не 
савецкі афіцэр Сотнікаў на міну- 
лай вайне, і нават не героі «Ваў- 
чынае ямы», што падаліся ў ра- 
дыяцыйную зону. Слушна. І вось 
тут ангажаванасьць Быкава, яго- 
ная творчая блізкасьць і неабыя- 
кавасьць да сёньняшняга грама- 
дзка-палітычнага жыцьця краіны, 
можа быць, нават мімаволі, дык- 
туе яму імкненьне наблізіць свае 
прароцтвы таго самага горшага да 
сёньняшняга чытача і тым засьце- 
рагчы яго ад прорвы. Згадаю тут 
пашыранае меркаваньне пра 
фільмы жахаў, што патрэбныя на 
тое, каб адцягнуць некантралява- 
ныя эмоцыі з жыцьця ў бяскрыў- 
дную кіназалю. Але як гэта 
зрабіць, як засьцерагчы свой на- 


род ад русіфікацыі і магчымага ў 
будучыні поўнага зьнікненьня, 
калі Быкаў не фантаст і ў прын- 
цыпе цураецца гэтага жанру? 
Вось тут і зьяўляюцца прыпа- 
весьці -- гэткія казкі для дарос- 
лых, дзе на беларускай мэнталь- 
най аснове даюцца часам зусім 
адцягненыя схемы таго самага 
горшага, што можа чакаць нера- 
зумнага чалавека і неразумны 
народ. Прыпавесьці Быкава -- як 
абярэгі. Прычым ствараюцца яны 
ў на парадак больш даступнай 
форме, чым ранейшая быкаўская 
літаратурная клясыка. Прыпа- 
весьці можна друкаваць у маса- 
вай газэце, і станоўча адгукаюцца 
пра іх найперці людзі, далёкія ад 
літаратуры і літаратуразнаўства. 
Іншая рэч, што аўдыторыя народ- 
нага пісьменьніка магла б быць 
значна большаю, каб ня сёнь- 
няшні палітычны рэжым, які, у 
сваю чаргу, вычытвае ў гэтых 
творах і сваю непазьбежную паг- 
ібель. 


Сяргей Дубавец 

Адчуваньне багоў-стваральнікаў вяртаецца 

пераклала, я пытаюся: “Адкуль вы 
такі?” А ён кажа: “Атсюда”. “Што 
значыць “атсюда”, Вы што, у гэтай 
краме нарадзіліся?” -- “Із 
Мінска”. 

Вы кажаце, такія людзі зараз 
камфортна сябе адчуваюць у нас. 
Напэўна, так, гэта іхнае нармаль- 
нае жыцьцё. Але недзе на ўзьмеж- 
ку іхнае сьвядомасьці таксама 
ёсьць Менск са сваім іншым 
жыцьцём, ёсьць гэтыя “бэнээфаў- 
цы, якія са сваімі сьцягамі ўвесь 
час чагосьці цягаюцца”. І нават 
калі яны жывуць не ў сталіцы, а 
дзесьці на вёсцы ці ў любым мяс- 
тэчку Беларусі, у іх падсьвядо- 
масьці сядзіць, што “дзесьці ёсьць 
нейкія яны, якія чагосьці хочуць, а 
мы нічога ня хочам”. Людзі ёсьць 
людзі, нармальныя людзі -- гэта 
не змагары, нармальныя людзі 
хочуць жыць спакойна тут і цяпер. 
А на якой мове гаварыць, у якой 
дзяржаве жыць -- якая розьніца 
людзям, па сутнасьці. Я ня думаю, 
што колькасьць людзей, якія 
ўтульна сябе адчуваюць, ніколі ня 
чуючы беларускай мовы, сапраў- 
ды расьце. Тут рэч нават ня ў 
мове. Тут справа ідэалягічнага па- 
радку. Раней была загана іншая: 
толькі пачуе хто-небудзь беларус- 
кую мову -- адразу пытаецца: “А 
Вы што, БНФ?” Цяпер так ніхто 


Лёндан заўсёды быў вельмі бела- 
рускім. Калі жывеш у Лёндане, дык 
здаецца, што ўвогуле цэнтар Бела- 
русі -- гэта Лёндан. Праўда, людзі 
з усіх краінаў кажуць, што калі 
жывеш у Лёндане, то здаецца, што 
Лёндан - гэта і іхная сталіца. 
Вельмі шмат беларусаў праяжджа 
юць празь Лёндан альбо едуць у 
Лёндан па нейкія свае патрэбы. Там 
айцом Аляксандрам Надсанам ут- 
вораны цудоўны беларускі цэнтар, 
там выдатная бібліятэка імя Фран- 
цішка Скарыны. Там усё дапамагае 
прывесьці думкі ў яснасьць. Калі 
гаворыш зь людзьмі, якія пачалі 
змагацца за волю і незалежнасьць 
гадоў на сорак-пяцьдзясят раней за 
нас, выехалі зь Беларусі ў часе 
другой сусьветнай вайны, а цяпер 
жывуць у Вялікай Брытаніі, разу- 
мееш, наколькі розныя мы. Але мы 
зь іх вырасьлі. У нас паняцьце не- 
залежнай вольнай Беларусі на- 
шмат шырэйшае, чым у іх, таму 
што пад незалежнай і вольнай мы 
разумеем яшчэ і духоўна моцную, 
культурна разьвітую, прыгожую 
Беларусь -- такую, якой яна і 
ёсьць. 

А тое, што лучыць розныя пака- 
леньні беларускіх незалежнікаў -- 
-. гэта пачуцьцё густу, меры, 
фантазія, паэтычнасьць. Тысячу 
разоў казалі, што мы -- нацыя 
паэтаў. Гэта адна з асаблівасьцяў 
Беларусі й беларусаў. 





Лёндан заўсёды быў вельмі беларускім. Калі 

жывеш у Лёндане, то здаецца, што цэнтар 

Беларусі - гэта Лёндан. Там усё дапамагае 
прывесьці думкі ў яснасьць. 





ня будзе пытацца. А раней, яшчэ 
да БНФ, пыталіся: “А Вы што, 
вучыцельніца?” Мне здаецца, ця- 
пер агульнае стаўленьне -- сярэд- 
няе, масавае -- настолькі больш 
гатовае да ўспрыняцьця чагосьці 
новага, чагосьці іншага, настолькі 
больш скіраванае ўнутрана ў 
іншую Беларусь, што як бы хто ні 
спрабаваў абмежаваць свой сьвет 
праблемамі сёньняшняга дня -- 
усё роўна нікуды ня дзецца ад 
таго, што час зьмяніўся, паветра 
зьмянілася, сытуацыя зьмянілася. 
Гэта ведаюць і абмяркоўваюць 
людзі на ўсіх узроўнях, самыя 
простыя, што называецца “сярэд- 
нестатыстычныя”. 

Спрабавалі неяк зноў пусьціць 
беларускія карані ў разьбеларуш- 
чанай Вільні, гэта прываблівала. 
Недзе ў годзе 1992-м -- 1993-м, 
можа троху пазьней, мы сустрэлі- 
ся тут у Менску зь Сержуком 
Вітушкам, ён быў зьехаўшы ў 
Вільню, я --у Ангельшчыну. Калі 
тут відавочна ўжо пайшла напера- 
касяк палітычная сытуацыя, мы зь 
ім гаварылі -- і яму, і мне сябры 
жартам закідалі: “Чаго ты хочаш, 
ты ж зьехаў”. Ніхто ніколі ня ска- 
жа, што было б, калі б мы ня зье- 
халі, гэта можна толькі прагназа- 
ваць. І Вітушка казаў мне тады, 
што трэба разыграць віленскую 
карту і паглядзець, што з гэтага 
атрымаецца. Вось ён яе ўжо дзе- 
сяць гадоў разыгрывае -- па-мой- 
му, гэтая карта бітая. Добра, калі 
будуць беларускія цэнтры паў- 
сюль, але казаць, што Вільня зас- 
таецца нашай -- настолькі ўжо 
міталягізаванай у сучаснасьці -- 
сталіцай... І “Наша Ніва”, віленс- 
кая легенда, хіліцца да Менску -- 
ня толькі з-за таго, што рабіцца ў 
Менску -- прасьцей матар'яльна, 
але гэта неяк больш мэтазгодна. 

Нароўні зь Вільняй паўстаюць 
два іншыя моцныя беларускія цэн- 
тры - гэта Варшава і Прага. За- 
раз велізарны прыток сілаў зь Бе- 
ларусі ідзе ў Прагу. Магчыма, ра- 
ней гэта было зьвязана з Радыё 
“Свабода”, але цяпер ня толькі зь 
ім, цяпер там утвараецца бела- 
рускі цэнтар. 


Сярод беларускіх культурных 
цэнтраў ёсьць яшчэ Беласток. 
Вільня - духоўная сталіца Бела- 
русі на працягу стагодзьдзяў, але 
й Беласток -- гэта фантастыка. 
(Мы - адзіная краіна ў сьвеце, 
якая, выйграўшы вайну, страціла 
тэрыторыю.) 

У 80-я, на пачатку 90-х, мы 
езьдзілі ў Вільню, каб проста глы- 
нуць паветра, напоенага беларус- 
кай архітэктурай -- гэта быў адзі- 
ны горад, які захаваў велізарную 
колькасьць беларускай прыга- 
жосьці. У Менску толькі на маёй 
памяці столькі зьнішчылі, застало- 
ся ў Магілёве троху, у Горадні 
троху, у Полацку троху, у Менску 
троху, а ў Вільні захавалася ўсё. 
Туды прыяжджаеш 1 бачыш, што 
такое беларуская архітэктура, што 
такое віленскае барока. Вільня -- 
заўсёды Вільня. 

А як мяняўся Менск на пачатку 
90-х! Спачатку панарасталі гэтыя 
маленькія крамачкі. З аднаго боку, 
гэта добра, а з другога -- брыдка, 
калі куды вокам ні кінь, акрамя 
тых крамачак нічога не відаць. Іх 
пачалі зьнішчаць. Потым паўсюль 
зьявіліся музычныя шапікі, і так 
гучна! Цяпер я іх зусім ня чую, а 
тады проста пад вокнамі крычалі. 
А цяпер гэты рытм зьменаў у га- 
радзкім асяродзьдзі трохі зама- 
рудзіўся. Зараз калі зьмена ідзе, 
то дробная. 

Я нядаўна чула развагі, што Бе- 
ларусь уся -- і эканамічная, і па- 
літычная -- утрымліваецца на гро- 
шы беларускай мафіі ў Маскве (пе- 
раважна палешукоў). Там, маўляў, 
ёсьць нейкая колькасьць людзей -- 
частку зь іх я ведаю асабіста -- 
якім пакуль што выгадная такая 
сытуацыя, якая існуе ў Беларусі, 
але яны гатовыя інвэставаць у Бе- 
ларусь такія грошы, якіх ніводная 
постсавецкая прастора папросту ня 
бачыла. Ня ведаю, наколькі гэта 
праўда ці няпраўда, але яна ёсьць 
-. нейкая трэцяя Беларусь, пра 
якую мы ня ведаем, гэта Беларусь 
фінансава забясьпечаная, багатая, 
якой усё роўна, Мінск ці Менск. Ня 
ведаю, у які бок гэтыя людзі паўп- 
лываюць, калі час зьменіцца, а час 


зьмяняецца -- хочам мы таго ці ня 
хочам -- ізьмяняецца ў вельмі доб- 
ры бок. 

Вось, многія беларускія дзеячы 
прыяжджаюць на Захад і скар- 
дзяцца, што дзяржава спыняе 
фінансаваньне. Перастае падтрым- 
ліваць беларускія праекты, выда- 
вецтвы, газэты. Скрозь прыво- 
дзяць прыклад таго, што беларуш- 
чыну заціскаюць у Беларусі -- 
спыненае фінансаваньне. Маўляў, 
мы круцімся, нам няма на што 
жыць. Яны не разумеюць, што гэ- 
таму на Захадзе не спачувае ўжо 
ніхто. Ніхто ня можа зразумець, а 
чаму, зрэшты, вам дзяржава 
плоціць. Людзі прывыклі, што 
плоціць дзяржава, але хто плоціць, 
той і музыку замаўляе. Вельмі мне 
падабаецца, што нарэшце ёсьць 
сьвядомасьць, што плаціць за сябе 
трэба самім, самім знаходзіць 
сродкі, самім спрабаваць акупляц- 
ца, але не шукаць грошай у дзяр- 
жавы. Вельмі важна, што цяпер 
беларусы пачынаюць станавіцца 
на ногі -- хоць гэта вельмі цяжка 
і вельмі балюча. Уявіце сабе, што 
дзесяцігодзьдзямі прывыклі, што 
заробак прыходзіць аднекуль у 
пэўны час у пэўным памеры, быц- 
цам сам сабою. Заробак, ня толькі 
ў бізнэсе, але асабліва ў твор- 
часьці, не павінен прыходзіць ад 
дзяржавы ў пэўны час у загадзя 
прызначанай колькасьці -- гэта 
вельмі важна для пачуцьця неза- 
лежнасьці і для ўсталяваньня не- 
залежнасьці, бо палітычная неза- 
лежнасьць ня прыйдзе ў фінанса- 
вай залежнасьці і ня прыйдзе ў 
мэнтальнай залежнасьці. А ў нас 
часта плачуць, што вось мы хочам 
гэтую дзяржаву зьмяніць, дзяржа- 
ва бяка, мы хочам незалежную 
вольную Беларусь з добрым бела- 
рускамоўным разумным чалаве- 
кам на чале, але мы хочам пры 





У 1990-м у нас было 
адчуваньне багоў- 
стваральнікаў: 
здавалася, што ўсё 
завязваецца, усё 
магчыма, усё 

атрымліваецца. 


гэтым, каб тая дзяржава, якую мы 
хочам зьмяніць, нам плаціла; мы 
будзем пісаць нашыя кніжкі суп- 
раць гэтай дзяржавы на грошы 
дзяржавы -- гэта ж немагчыма! 
Гэта глыбока няправільна, бо 
ніколі ня прыйдзе ніякая палітыч- 
ная незалежнасьць, калі няма не- 
залежнасьці ўнутранай. 
Адчуваньне, што сьвет зале- 
жыць ад мяне, ад таго, як я яго 
зраблю, зь якім мы жылі ў 1990 










В.Быкаў. Пахаджане: Прыпа- 
весьці. - Вільня: “Наша Ніва”, 
1999-2000. - 192 с. - (Бібліятэка 
“Вострая брама”, 1) - Наклад 1000 
ас. І5ВКХ 9986-9219-8-2 

П.Васючэнка. Сучасная беларус- 
кая драматургія: Дапаможнік для 
настаўнікаў. - Менск: Мастацкая 
літаратура, 2000. - 158 с. - Наклад 
9370 ас. І5ВІ 985-02-0256-4 

У кнізе дасьледуецца гісторыя 
беларускае драматургіі - ад выто- 
каў да п'есы абсурду. Аналізуюц- 
ца творы Янкі Купалы, Кандрата 
Крапівы, А.Макаёнка, У.Караткев- 
іча, І.Чыгрынава, А.Петрашкевіча, 
А.Дударава ды іншых. Вартасьць 
кнігі -- у самастойным поглядзе на 
працэсы, што адбываліся ў драма- 
тургіі. У “Кнігарні пісьменьніка” 
каштуе 455 рублёў. 

А Вішнеўскі. Гісторыя дзяржа- 
вы й права Беларусі: Навучальны 
дапаможнік. - Менск: ВП “Экапэр- 
спэктыва”, 2000. - 319 с. - Наклад 
3000 ас. І5ВАМ 985-6102-39-1 
Сярод шматлікіх падручнікаў з 

























часе, які тады набр 


Новыя кнігі, дасланыя ў рэдакцыю 





годзе, зьнікла. Але, па-мойму, яно 
вяртаецца на іншым узроўні. Адна 
рэч -- агульная хваля рамантыкі, 
якая захлынае, калі робіш -- як 
ідзеш у бойку. Цяпер гэтае па- 
чуцьцё грунтуецца не на энтузі- 
язьме: больш-менш вымалёўваец- 
ца пэрспэктыва разьвіцьця куль- 
туры. Цяпер гэта адчуваньне, што 
я адказны за сьвет, бо сьвет будзе 
такі, якім я яго ствару. 

Я цэлы гэты год думала наконт 
часу. Можа, таму, што сёлета -- 
дзесяць гадоў з 1990 году, калі ўсё 
адбылося, усе незалежныя выда- 
вецтвы паўсталі, паўстала царква, 
Дэклярацыя Незалежнасьці была 


чным, асабліва пасьля двух рэфэ- 
рэндумаў. 

Я ведаю добра, як гэта ўспрыма- 
лася старымі беларусамі-эмігран- 
тамі. Яны казалі: раней мы заўсё- 
Ды маглі сказаць, што гэта былі 
чужынцы, якія навязвалі нам сваю 
волю. Пасьля тых двух рэфэрэн- 
думаў так ужо ня скажаш -- на- 
род сам адракаецца сваёй гісторыі, 
сымболікі, дзяржавы. Было вельмі 
цяжка патлумачыць ім, што людзі 
засталіся, якія былі, проста час 
зьмяніўся. 

1990-ы быў часам нейкага 
прыгожага ствараньня, фантас- 
тычны быў час. Цяпер зусім ня 





Заробак, ня толькі ў бізнэсе, але асабліва ў 
творчасьці, не павінен прыходзіць ад 
дзяржавы. Гэта вельмі важна для пачуцьця 
незалежнасьці. Палітычная незалежнасьць 
ня прыйдзе пры фінансавай залежнасьці ці 
мэнтальнай залежнасьці. 





абвешчаная, парлямэнцкая апаЗы- 
цыя БНФ утвораная -- дзесяць га- 
доў усяму. У “Свабодзе” была га- 
ворка з Пазьняком пра гэта. Ён 
кажа: “Цяпер, зь цяперашнім 
досьведам, гледзячы назад, я магу 
сказаць, што гэта быў цуд, што 
гэта было немагчыма, гэта супраць 
усіх законаў лёгікі, каб 25 чалавек 
перамаглі ўсю велізарную старую 
сыстэму”. Потым неяк у мяне пы- 
таліся, як гэта было магчыма. Па 
лёгіцы, калі перабіраеш усё тое, 
што адбывалася, -- гэта было не- 
магчыма. А потым думаеш: чаму 
ўсё тое, што здавалася немагчы- 
мым, было магчыма? 

Шмат у якіх людзей, асабліва ў 
тых, хто вельмі актыўна ўдзельн- 
ічаў у беларускіх рухах другой 
паловы 80-х -- пачатку 90-х, зья- 
вілася настальгія па тым часе. Па 
ьваў -- так- 
сама, здавалася, зь нічога. Спачат- 
ку ў 80-х раптам ніадкуль вырас- 
таюць нейкія аб'яднаньні, тут жа 
выбух літаратурнай актыўнасьці 
(аб'яднаньне “Тутэйшыя” і ня 
толькі). У нас было адчуваньне 
батоў-стваральнікаў: здаецца, што 
ўсё завязваецца, усё магчыма, усё 
атрымліваецца. 





Ня кожнаму пакаленьню даецца . 


перажыць такі магутны творчы 
усплёск. 

Ня толькі мы ствараем час, час 
таксама патрабуе свайго: ёсьць час 
для творчасьці, чае для назапаш- 
ваньня, час для адпачынку. Пась- 
ля гэтага вельмі бурнага пэрыяду 
наступіў спад. Зьмянілася палі- 
тычная сытуацыя -- з прыгожай 
мары пра Беларусь раптам паў- 
стае страшэнная небясьпека для 
хоць якой Беларусі. Час зьмяніўся, 
і напачатку гэта падавалася трагі- 


гісторыі дзяржавы й права Беларусі 
гэты можа зацікавіць студэнтаў не- 
вялікаю цаною - 1100 рублёў. 

Л.Геніюш. Ластаўка: Вершы: Для 
малодшага школьнага веку/ Укла- 
даньне Ў.Мазго; Мастак Г.Хінка- 
Янушкевіч. - Менск: Юнацтва, 2000. 
- 63 с.: іл. - Наклад 3000 ас. І5ВМ 
985-05-0342-4 

Цудоўныя вершы для дзяцей зь 
некалькіх зборнікаў Ларысы Гені- 
юш (“Казкі для Міхаські”, “Добрай 
раніцы, Алесь!”, “Мая крыніца”) - 
хоць паэтка забароненая для выву- 
чэньня ў беларускіх школах - 
выйшлі добрым выданьнем у выда- 
вецтве “Юнацтва”. 

Л.Дробаў. Графіка Беларусі ХІХ - 
пачатку ХХ стагодзьдзяў. - Менск: 
Тэхналёгія, 2000. - 67 е.: іл. (16). - 
Наклад 1000 ас. І5ВМ 985-6234-95-6 

Л.Дробаў - найдасьведчанейшы 
спэцыяліст у беларускім мастацтве 
эпохі знаходжаньня нашага краю ў 
складзе Расейскай імпэрыі. У новай 
кнізе ён аналізуе эвалюцыю бела- 
рускае графікі ад клясыцызму да 





так, цяпер беларускае жыцьцё ў 
Беларусі -- зусім іншая зьява. Яно 
не настолькі інтэнсыўнае, але яно 
цікавейшае, дзесьці больш разна- 
стайнае. 

Тое, што цяпер робіцца, робіцца 
нашмат больш прафэсійна. 

Час, які ўсім здаваўся часам 
спаду, насамрэч -- час назапаш- 
ваньня. Ён сапраўды -- і эмацый- 
на, і творча -- пайшоў на ніз 
вельмі здорава, але ў мяне такое 
адчуваньне, што ён паварочвае 
ізноў угару, павярнуў ужо, і праз 
год-два мы пабачым зусім іншую 
карціну. Магчыма, гэта будзе яшчэ 
нашмат цікавей, ярчэй, чым той 
канец 80-х -- пачатак 90-х. Пры- 
намсі, нешта роўна вялікае паўста- 
не, бо патэнцыял цяпер большы, 
чым быў тады. Цяпер у нас проста 
неверагодны патэнцыял! Паглядз- 


іце на тыя ж выданьні, якія былі 


тады, “Студэнцкую думку” ці “На- 
віны БНФ”. Што б тады ні выдава- 
лася, усё з рук у рукі хапалі, чы- 
талі -- цяпер бы гэтага не чыталі 
зусім. Цяпер ёсьць “Фрагмэнты”, 
ці “АВСНЕ”, ці “Наша Ніва” - гэта 
ўсё высьпявала паступова, каб 
выйсьці на такі ўзровень прафэс- 
іяналізму. Вярніце цяпер час “Сту- 
дэнцкай думкі”, калі там даваўся 
слоўнік для тых, хто хоча падву- 
чыцца гаварыць па-беларуску, і ў 
ім тлумачылася, што “вятрыска - 
гэта ласкавы ветрык”. Такія рэчы 
цяпер у прынцыпе немагчымыя. 

Чым мне вельмі падабаецца наш 
час -- тым, што ён паказаў нам, 
дзе мы стаім, што ёсьць што і хто 
ёсьць хто. Яно з аднаго боку можа 
паказацца сумным, з другога боку 
гэта вельмі цікава, але ў любым 
разе -- гэта фэнамэнальна”.. 


се НН” 


крытычнага рэалізму праз твор- 
часьць А.Бартэльса, Я.Рустэма, 
Н.Орды, М.Мікешына, А.Каменска- 
га, К.Кастравіцкага ды іншых. Пры 
канцы манаграфіі зьмешчаны ілю- 
страцыі, некаторыя зь якіх рэпра- 
дукуюцца ў Беларусі ўпершыню. 
Што да набыцьця кнігі, дык заці- 
каўленым варта пасьпяшацца, бо 
праз маленькі наклад яна зьнікла 
ўжо зь некаторых кнігарняў. 

М.Касьцюк. Бальшавіцкая сыс- 
тэма ўлады ў Беларусі. - Менск: 
ВП “Экапэрспэктыва”, 2000. - 308 с. 
- Наклад 2000 ас. І5ВІ 985-6102- 
30-8 

Колішні дырэктар Інстытуту 
гісторыі АН Міхась Касьцюк 
робіць спробу раскрыць істоту та- 
талітарнае формы кіраваньня, 
прычыны й этапы ўсталяваньня 
бальшавіцкае таталітарнае сыстэ- 
мы ў Беларусі. Кніга ў цьвёрдай 
вокладцы каштуе адносна мала - 
1500 рублёў. 


Падрыхтаваў Віктар Мухін 

УЛАДЗІМЕР ШЛАПАК. 





1996 год. Актывісты “Маладой Грамады” пратэстуюць супраць увязьненьня Славаміра 
Адамовіча. Гэта адбываецца каля будынку Нацбанку, насупраць цэнтральнага “Макдональ- 
дзу" ў дзень ягонага адкрыцьця. На партрэтах паэта надпіс: “Ён ня есьць гамбургераў”. На 
другім баку праспэкту Скарыны ў гэты час - страшэнная цісканіна ахвотных патрапіць У 
амэрыканскі рэстаран. Большасьць пікетоўцаў будзе арыштаваная. 


Ў іа» 
іЭкОЗічаі9 аУ1Хів 


24 сакавіка 1996 году. Маніфэстанты пратэстуюць супраць пад- 
пісаньня А.Лукашэнкам дамовы аб супольнасьці Расеі й Беларусі і 
спрабуюць узяць штурмам тэлецэнтар на Камуністычнай, каб да- 
несьці сваю думку да насельніцтва краіны. 





ЖАНТВІЫЯ ЧЗІОІЎУНУ 


най. 





Шш 


выбары і вырабы 





НАША НІВА 








Тпе беў оў перадвыбарчай агітацыі 


з калекцыі, сабранай Маладым Фронтам 


Выраб “Пікавы аўтобус” 

З улёткі кандыдата: 

“Уважаемые пассажиры! 

По вашим многочисленным просьбам с 15 
августа добавился автобус на маршрут 
М99, а автобусный маршрут Ле116э цз 
пикового переводится в целодневный. С ува- 
женцем, ваш депутат Марахин В. И.” 

Ніякай агітацыі. 116-э... зь пікавага - у 
цэладзённы... Там пікавы аўтобус, тут віно- 
вы тралейбус, глядзіш -- і тузом зробяць. 


Выраб “АС” 


З улёткі кандыдата: 

“АС - Толмачев Виктор Петрович 

Родившчиіся 14 марта 1940 г., цнженер- 
меганик, мате матик, доцент БГПА, про- 
цзводит сбор подписей выдвижения кандм- 
дат-депутатом Палаты Представителей 
Национального Собрания Республики Бела- 
русь 

(один кандидат - один голос) 

АС - академця самоуправленчя 

АС - армия самоуправления 

АС - альтернативная служба 

АС - адекватная система 

АС - аргументцруюцці собеседник 

Минск, 86, а.я. 210; т. 2632028” 

АС! Во ас! 

А можа, лепш адразу генэрал-губэрната- 
рам вылучацца, а не кандыдат-дэпутатам? 

“Один кандидат - один голос”. Гэта што, 
прагноз”. 


Выраб вялікі, айчынны 


З праграмы Беларускага саюзу “Айчы- 
на”: 

с.2 “координальное преображение Белару- 
си”. Ну іяк гэта? Напэўна, у сыстэме каар- 
дынатаў: х, у і яшчэ штосьці з вышэйшай 
матэматыкі. 

С4 “...без религиозного возрождетния Бе- 
лорусеця спасена не будет”. 


Правільна, ня будзе, таму і сымбаль “Ай- 


Гаворыць 
начальнік 
піянэрлягера 


1]. У лагеры паявіліся бешаныя белкі. У бешанай 
белкі бешаны вірус, за каторы вы палучыце 43 
балючыя ўколы ў жывот. Бешаную белку можна 
апазнаць -- яна сядзіць на суку і глядзіць на вас 


улюблённымі глазамі. 


2. Чаго вы тут апаздываеце? Вам што, кала- 


кольчык на шыю павесіць” 


Э. Чаво ў вас дзеці прадастаўлены самі сабе. ла- 


заюць, рвуць землянікі на воўчых ягадах? 


4. У прошлым годзе хлопец прыехаў во з такім 
нажом, пцічкам лапкі адразаў, эгаіст нейкі. 
У лагеры працьвітае цэлая куча балезьняў -- дызэнтэрыя, пэдыкулёз і воша. 


1) 
б. Краны глядзіце, краны, а то іду, а ён, садыст, 
7. Уборку на піанерскай уліцы нада ўплатніць, а 
8 
9 


чыны” на вокладцы праграмы - вялізная 
камуністычная чырвоная зорка. 

С.5. “Мы не хотим, чтобы не сегодня шц 
не впредь они влияли на власть и облце- 
ство”. 

Слабавата. Можна яшчэ лепш: “мы не то 
чтобы хотим, чтобы не...”. 

С.6. “...мы понимаем под словом “согла- 
сце” - умиротворение нации”. 

Чачэнію ўжо хацелі ўміратварыць.. 
Толькі ня выйшла. 

Улётка спадара А. Ходзіча, сакратара ЦК 
БСА: 

“Ясно одно: поддерживая «Отечество», 
вы поддерживаете и себя”. 

Ясьней няма куды: бярэм самі сябе за 
чупрыну і выцягваем з багны. 


Выраб “Яблык” 


Зь перадвыбарчай улёткі Вольгі Абрама- 
вай: 

“Мне часто задают вопрос: почему я не 
пошла работать в Палату представиуте- 
лей? Я могу твердо заявить, что мое ре- 
шенце было осознанным, буквально выст- 
раданным...” 

Увогуле, лягічней будзе запытаць: а чаму 
цяпер ідзеш?.. 

“На мой взгляд, то, что произошло в 
1996 году, можно назвать “правовым насц- 
лцем””. 

Правільна. Пара расслабіцца і атрымлі- 
ваць задавальненьне. 

“Депутату Ольге Абрамовой приходи- 
лось занцматься ци такими рутиннымч 
проблемами, как ремонт крыш, очистка 
их от снега и льда в ряде домов округа, а 
также замена кровли по ул. Краснозвёзд- 
ной, 14, ремонт квартаир и газового обору- 
дования в ряде домов по ул. Волгоградской”. 

Вось так - пад час перадвыбарчай кам- 
паніі пазвоняць вам у дзьверы, адчыняеце, 
а там - Вольга Міхайлаўна зь ёршыкам” 
“Сьлесара выклікалі?" 

рзвне НОСА 





краны адкручвае. 
то жывёце, як сьвіньні ў бярлогу. 


. Дзяцей вы далжны адзець і разьдзець і ўнімацельна пасматрэць на этат вапрос. 
. Кагда мы правадзілі ярмарку, то прыгласілі сюда кабылу. 


10. Цех, хто ходзяць вакруг, у лагер ні ў коем случае не пускаць. У важатых ёсьць 


спраўка і ў дзяцей ёсьць, з ў іх няма. 
11. 
12. 
13. 
14. 
15. 
16. 
17. 
два раза ў дзень. 


Урэмя ідзёт, што нада мыць дзяцей. 


Усе беды ад санітарнага састаянія. 


Абадраныя бярозкі стаяць, як голыя ліпкі. 


Каждый должан пабыць на кастрэ, можна аб'едзініцца па двое. 
Такія дзеці могуць і сьпіртное прыняць, у нас усё нахадзіма. 


Свабода далжна быць разумная ў рамках тых мер, штобы была нармальна. 
На ўтарую зьмену пагода нас ня балавала, но мы ня дрогнулі. Прасушывалі дзяцей 


18. Беражна аднасісь к той прыродзе, на каторай жывём. 
19. Этыя становяцца мне ў зад. Я стаю на левам берагу ракі, вы стаіце на правам бера- 


гу. Ня дай бог берага сайдуцца. 


20. Нашы польскія друзья добра ўпісаліся ў нашу жызьнь. Патаму мы не гаварым вам 


дасьвіданья, мы гаварым вам прашчай. 





Усягдагатоў 


-.. КУПОНБЯСІЛАТНАЙ ПРЫВАТНАЙ АБВЕСІКІ 


й Запоўніце гэты купон, і мы надрукуем Вашу абвестку (ня больш за 15 словаў) бясплатна. 220050, Менск, а/с 537 


Тэкст 








“Імя і прозьвішча 
Адрас, тэлефон 

Падпіскаю Н 

ЫК падпісвай Й, жывы го кроўная 6 ла 
ЮЦЬ на любой а салі ласка! Падпісны індзалежнага беларускага а” КУльтура 
адні , У ЛЮбь ы с 6342 амадз 
ля, мен ТРЫ месяцы каштуе, У Белсаюздру у дпіску на “нн прыма» 
Укоў на арна 
Звычайная пош еі краму “Белсаюз ” 
Я, а забіра ЛЬМІ зручная: Ублёў 
Месяц. ЦЬ Можна х ая: абыходзі “Гэлёў. 
ках. а 










не стыдаюся Эвангельля Хрыстовага, бо сіла Божая есьць на збаўленьне кожнаму кіо ведае Рымл 1 16 
БЕЛАРУСКАЯ ЭВАНГЕЛЬСКАЯ ЦАРКВА 
Набажэнства штонядзелі ў Менску а 17-й гадзіне" 
вул Любімава 21-56, тэл.: 279-71-31, 270-89-87. 
Штонядзелі ў Асіповічах а 10-й гадзіне: вул. Леніна 40, тэл.: 20-840 


вітаньні 





Валянціна Дрозд, я кахаю цябе. Валера з Жодзіна 


Бабруйскіх нацыянал-патрыётак віншую з восьмым Днём на- 
родзінаў. П.“Салігорскі” 


Даражэнькая Вэранічка! Я ўдзячны табе, што ты ёсьць на 
сьвеце, ты ў мам сэрцы. Гена 


Сьвецік! Сьветлае прывітаньне табе зь Нямеччыны! Расьці, 
сьвяці, квітней! Зь любоўю, сястрычка Воля 


Найлепшыя віншаваньні адзінаму сапраўднаму чалавеку 
ЖЫЦЬЦЯ. Т.В З.Л. 


Насьцечка, з Днём народзінаў! Хай нарэшце растануць 
ільдзінкі ў тваіх вачах і ў іх зноў зьявіцца сонейка! Махітка 


Мазіа, Марру Бігіпааў! Уса опіу Пе опсе. ойі Р уой ме папі 
опсе 15 споцай, Оузіе” 


Мазіа, Боп Аппіхегэаіге! “Еі дие іа хіе зой еп гозе...” Маз5іто 


Мазіа, ісп дгацііеге бісп гут дебцйс!ад! Іне баігеп бал пе 
аст. Мах 


кантакты 


Філёлягі-атэісты, вера й рэлігія -- гэта рознае! Прыходзьце 
(К. Маркса, 5, а 20 г. штосерады, аб 11 г. штонядзелі) ды пе- 
раканайцеся самі. Той, хто побач 








Хлапец (24), в/а, шукае сябра. Захапленьні: тэатар, гісторыя, 
прэса, падарожжы, АВСНЕ. 220074, Менск-74, а/с 208 


Цікавы мужчына шукае актыўных сяброў сярод вайскоўцаў ці 
міліцыянтаў. А/с 78, 220141, Менск 


Гомельскае ТБМ, адгукніцеся, каб не згубіць будучага сябра! 
503912, лепш увечары 


Шукаю фундатара, каб выдаць гістарычны нарыс “Магілёўс- 
кая духоўная сэмінарыя 1752- 1918". Чакаю малых ! вялікіх ах- 
вяраваньняў. Менск-73, вул.Бірузова, 11а, 49, Шалахоўска- 
му Аляксею 


Вольга, цябе чакаюць на Машэрава. Па-раненшаму 


Шукаю кантактаў са сьвядомай моладзьдзю з Ашмянаў. Аш- 
мяны, вул.Савецкая, 19, п.52 


Паважаныя рэдкалегіі незалежных газэт, дасылайце свае вы- 
даньні. А я гарантую іх распаўсюджваньне. 225860, Кобрынь, 
а/с 48 

Запрашаю да супрацоўніцтва ўсіх зацікаўленых асоб, якія жа- 
даюць дапамагчы беларускаму слову. Чакаю прапаноў наконт 


распаўсюджваньня кніг і іншых выданьняў на Берасьцейшчы- 
не. 225860, Кобрынь, а/с 48 


Валеры Пазьнякоў, далібог, не станавіся Зянонам- “аптымі- 
стам”... Віктар Жалезны 


музыка, відэа 


ВА” аналана Шах а ьн 
Запісы беларускіх народных песень на а/касэтах і СЮ у вы- 


кананьні Міхася Пацука і ансамбля “Вясельле”. Т.: 260-74-96 


Набуду акорды: Крама, Кася, МАМ, Бонда, КальЯн, Оечіаўоп 
ці абмяняю на 0Іі5, 246018, вул. Царыкава, 3-209, г.Гомель 


падарункі 


Падарую ці танна прадам фіялкі, блакітныя ды ружовыя. Т.: 


221-21-81 


Ці падаруе хтось кампутар? Безь яго як бяз рук! Дапамажы- 
це! Т.: 221-21-81 





“Паштовая скрынка 


Уладзімеру А. з Баранавічаў. БГФ «Наша 
Ніва» юрыдычна болей не існуе. Ягоным 
спадкаемцам можна лічыць ГА «Дыярыуш», 


кантакты якога -- оЙісеаму]агучзн.оге.Бу. 


220064 Менск, а.с. 128. Алег Дзярновіч у ГА 
«Дыярыуш» не працуе. 


Ч5ег.цпіБе].Ьу, 
Грамадзтва сапра ўды 





Пакуль лютуе самаўладзтва гусь, 
Тваёй любоўю, верай і айчынай 
Была адпа жанчыці -- Беларусь» 


Г Воўку-адзіночку наконт К.Каліноўскага: 1 
«Я зпала, шчасьце наша немагчыма, 
йе 





праца 
Беларуская мова і літаратура" кансультацыі, сачыненьні. Т.: 
2-70-79-75 (Юра) 
Навучу адмыслова беларускай мове і літаратуры, каб стаць 
студэнтам Т.: 238-80-17 


Выкладаньне ангельскай мовы дзецям (магчыма па-беларус- 
ку). Т.: 206- 13-34, Слава ' 





- Хімія, Матэматыка. Рэпэтытарскія паслугі. Не пакідай на заў- 


тра тое, што можна зрабіць сёньня. Пдж. 211-00-09. аб. 
91020, Кацярына Аляксандраўна 


Выкладчыкі, настаўнікі, студэнты! Праца для вас (ня сеткавы 
маркетынг і да т.п.). Пдж. 2110000, аб. 91020, Кацярына Аляк- 
сандраўна 

Прапаную дапамогу ў Бывучэньні ангельскай мозы дзецнм :- 
У клясаў. Т.: 2-630-644 


Дапамагу пачаць уласную справу ў хаце (не распаўсюджвань- 
не). Прыбытак ад 200 у.а. Нескладана. Моўўц ўсе Ад вас ка- 
пэрта са зв/а--купон б7а: 220059, Менск-89. а/с 122 


Прапануем в/а працу для ўсіх у хаце Капэрта са зв/а “чыст. 
213827, Бабруйск, а/с 63 


Праца ў хаце, ад Зас чыстая кгпэрта са зв/а, Вырашэньне Ва- 
шых фінансавых праблемаў 225710, Пінск-15, да запатраба- 
ваньня 


тэлевізар 
Лрадам тэлевізар “Тацта5" 6ГТЦ311Д. Танна. Т.: 268-97-64 


эспэранта 


Міжнародная мова зспэранта Усе геніяльнае проста! Ад Вас 
-- капэрта са зв/аз купон б/а. А/с 9, 246008, Гомель-8ы 


“незалежная газэта 
заснаваная ў 1906, адноўленая ў 1991 





Сяргей Дубавец 
Андрэй Дынько 
Павал Жук 


галоўны рэдактар". 


заснавальнік “ 
аа аа Віялета Кавалёва 
Аляксандра Макавік 
Мікола Раманоўскі 
Аляксей Чарняеў 


рэдакцыя газэты 
“Наша Ніва" 


АДРАС ДЛЯ ДОПІСАЎ: 
220050, Менск, а/с 537 
ТеМах: (017 213-32-32) 
Е-таі!: піха(и5ег.ипіБеі.Бу 
АЧр://тетыег5.пЫсі.сот/паза піуа/ 

О НАША НІВА Спасылка на «Нашу Ніву» абавязковая 6 
палос фарматам Аг. Друкарня выдавецтва «Беларускі 
Дом друку». Менск, праспэкт Францішка Скарыны, 79. 
Рэдакцыя не нясе адказнасьці за зымест рэклямных 
абвестак. Кошт свабодны. Пасьведчаньне аб рэгістрацыі 
пэрыядычнага выданьня Ме 581 ад 4-га ліпеня 1996 г., 
выдадзенае Дзяржаўным камітэтам па друку Рэспублікі 
Беларусі. Юрыдычны адрас: г.Менск, пр.газэты 
«Известия», д. 8, кв. 173. 
Наклад 3382. 
Нумар падлісаны ў друк 17.09.2000. 
Замова Ме 4817. 


Дыспэтчарска-рэдакцыйны адрас. Менск, Залатая Горка, 7,9 





